ଆମ ଦେଶର 
ଅଭୁଲା କାହାଣୀ 


[ ତୃତୀୟ ଭାଗ ] 


ଲେଖକ : 
ଡକୁର ପ୍ରସନ୍ନ ଜୁମାର ମିଶ୍ର 


ନବୋଦୟ ପ୍ରଜାଶନ 

ପ୍ରକାଶକ : ନବୋଦୟ ପ୍ରକାଶନ, କଟକ- ୨ 


ମୁଦ୍ରକ : ସଂସାର ପ୍ରେସ୍‌ 
ତଳତେଲେଙ୍ଗାବଜାର, କଟକ 


ପ୍ରଥମ ସଂସ୍କଣ : ୧୯୯୭, ମୂଲ୍ୟ : ଟ ୧୨ /- 


୧ । ନବଗୁଞ୍ଜର କଥା 
୨ | କୁମ୍ଭମେଳାର କଥା 

୩ । କାଠମାଣୁର କଥା 

୪ । ତିନି କଶ୍ଡେଇ କଥା 

୫ | ମନ୍ତ୍ରୀଙ୍କ ବ୍ରଦ୍ଧି ପରୀକ୍ଷା 

୬ | ପାସୀମାନେ ଭାରତକୁ ଆସିଲେ 

୭ | ହଜାରେ ପଦ୍ଟଫୁଲ 

୮ । ଦେବୀ ଚାମୁଶ୍ଡା ଦହି ବିକିଲେ 

୯ । ମାଳତିଗଡ଼ର କାହାଣୀ 

୧୦ । ରାଣୀ ଯେ ରାଣୀ ପଦୂଆଁବତୀ ରାଣୀୟ 

ନବଗୁଞ୍ଜର କଥା 


ଏଠାରେ ଯେଉଁ ଛବିଟି ଦିଆଯାଇଛି ତୁମଭିତରୁ ଅନେକ ସେ ଛବିଟି 
ନିଜ ଘରେ ଦେଖିଥ୍‌ବ । ଘରେ ମା'ମାନେ କାନଛରେ, କବାଟରେ ଛବି 
ଆଙ୍କିଆନ୍ତି । ଏଇଟି ଗୋଟିଏ ଅତି ଲୋକପ୍ରିୟ ଛବି । ତାକୁ କହନ୍ତି 
ନବଗୁଞ୍ଜର | 

[୨୬] 


‘ନବଗୁଞ୍ଜର'ୀମାନେ ‘ନୂଆ ହାତୀ” ବା ନୂଆ ପ୍ରକାରର ହାତୀ ' । 
ହଁ ପିଲାମାନେ - ଏହା ଗୋଟିଏ ହାତୀର ଛବିଭଳି ଦିଶୁନାହିଁ କି ? 
ଛବିଟିକୁ ଲକ୍ଷ୍ୟକର । ତା”? ଭିତରେ କେତେ କୌତୁକ ଭରି ନ ରହିଚି ! 
ସେଥ୍୍‌ରେ ସାପ ଅଛି, ଗଧ ଅଛି, ମୟୂର ଅଛି, ମଣିଷ ଅଛି, ବୃଷଭ ଅଛି, 
ହରିଣ ଅଛି ପୂଣି ବାଘ ମଧ୍ଯ ଅଛି । ସମସ୍ତଙ୍କଠାରୁ ଖଶ୍ତିଏ ଖଣ୍ତିଏ ଅଂଶ 
ନେଇ କେଡ଼େ କୌଶଳରେ ଚିତ୍ରକର ହାତୀଟିଏ ଗଢ଼ିଛନ୍ତି ଦେଖୁଚ ତ ! 


ଏଇ “ନବଗୁଞ୍ଜର” ବା ନୂଆହାତୀ ବିଷୟରେ ଗୋଟିଏ କାହାଣୀ 
ଅଛି । କାହାଣୀଟି ବହୁତ ପୂରୂଣା । ମହାଭାରତର ପଞ୍ଚପାଶ୍ଡବଙ୍କ କଥା 
ତୁମେ ଜାଣିଚ ! ଭୀମ ତଳକୁ ଅର୍ଜୁନ । ସେ ବଡ଼ ବୀର | ଧନୁର୍ବିଦ୍ୟାରେ 
ତାଙ୍କଲାଖି ବୀର କେହି ନଥୁଲେ । ଶ୍ରୀକୃଷ୍ଣ ହେଉଛନ୍ତି ଅର୍ଜ୍ତନଙ୍କ ସାଙ୍ଗ । 
ଦୁହେଁ ଦ୍ରହିଙ୍କୁ ଭାରି ଭଲପାଉଥ୍‌ଲେ । 

ଥରେ ଅର୍ଚ୍କନଙ୍କୁ ଏକ୍ରଟିଆ ବନବାସ କରିବାକୁ ପଡ଼ିଲା ! ସାଙ୍ଗରେ 
କେହି ନଥାନ୍ତି । ବଣରେ ବୁଲି ବୁଲି ତାଙ୍କୁ ବିରକ୍ତ ଲାଗୁଥୁଲା । ତା'ଛଡ଼ା 
ବଣରେ ଜନ୍ତ-ଜାନୂଆରଙ୍କ ଉତ୍ପାତ | ଟିକିଏ ଶାନ୍ତିରେ ରହିହେଉଛି ବା 


€ ~~ 


କେଉଁଠି ? ଏଇମିତି ବର୍ଷ ବର୍ଷ ବିତିଗଲା ଅଶାନ୍ତିରେ । 


ପ୍ରିୟ ସଖା ଅର୍ଜୁନ ବଣକୁ ଯାଇଥ୍‌ବାରୁ ଶ୍ରୀକୃଷ୍ଣଙ୍କ ମନ ଦୁଃ ଖଥାଏ । 
ଥରେ ତାଙ୍କର ଇଚ୍ଛା ହେଲା ସାଙ୍ଗ ସହିତ ଟିକିଏ ଦେଖାକରିବାକୁ । 

ଦିନେ ଉଦୂଉଦିଆ ଖରା ବେଳ | ଝରଣା କୂଳରେ ଅର୍ଜୁନ ବସି ପଥର 
ଖଶ୍ଡିକରେ ତୀର ମାଜୁଥଆାନ୍ତି । ହଠାତ୍‌ ପକ୍ଷୀମାନେ ଟି-ଚାଁ ହେଲେ । ଅର୍ଜନ 
ଦୂରକୁ ଚାହିଁଲେ । ଦେଖିଲେ ନୂଆଧରଣର ଜୀବଟିଏ । ହାତୀ ପରି ଶୁଣ୍ଡ 
ଟେକିଚି, ମଣିଷ ପରି ହାତଟିଏ ଅଛି । କିନ୍ତୁ ଜୀବଟି ଚାରିଗୋଡ଼ିଆ । 
ଭାରି କୌତୁକିଆ । ବେଳେବେଳେ ନାଗସାପ ପରି ସ-ସ ହେଉଛି, 
ମୟୂରପରି କେ-କା କରୁଛି । 

ସେ ଆଉରି ଭଲକରି ଚାହିଁଲେ । ଲକ୍ଷ୍ୟକରି ଦେଖିଲେ — ଦେହଟା 
ହାତୀ ଭଳି ମୋଟା -ସୋଟା କିନ୍ଧ ବେକଟି ମୟୂରପରି ସରୁଆ ପୁଣି ଚୂଳ 
ମଧ୍ଯ ଅଛି । ଥଣ୍ଟଟି ପୂଣି କୁକ୍ରଡ଼ା ଭଳି । ଲାଞ୍ଜ ତ ନୂହଁ ଗୋଟାଏ ସାପ । 

ଗୋଟିଏ ପାଦ ଗଧପରି, ଗୋଟିଏ ବାଘପରି, ଗୋଟିଏ ହାତୀପରି ଓ 
ଅନ୍ୟପାଦଟି ହରିଣ ପରି । ଶୁଣ୍ଡ ନୁହଁ ସେଇଟା ହାତଟାଏ । ସେଥ୍‌ରେ 
ଧରିଚି ଚକ୍ରଟିଏ । ସେଇଥ୍‌ରୁ ସେ ଚିହ୍ନିପାରିଲେ ଏଇ ଜୀବଟି ପ୍ରକୃତରେ 
ଜୀବନୁହଁ ¬ ସଖା ଶ୍ରୀକୃଷ୍ଣ ତାଙ୍କ ସହିତ କୌତୁକ କରିବାଲାଗି ଏଇ 
ମାୟାରୂପ ଧରିଛନ୍ତି । 


lz ବା 
1 Sg 

ଜୀବଟି ନାଚୂଥାଏ । ଏହା ଦେଖି ଅର୍ଚ୍ଧୁନଙ୍କୁ ହସମାଡ଼ିଲା । ଶେଷରେ 
ଅର୍ଚ୍ନ କହିଲେ ¬ “ହଉ, ଆଉ କାହିଁକି ସଖା ! ନାଚ଼ ବନ୍ଦ କର | ପାଦ 
ଥକିଯିବଣି । ଏବେ ନିଜ ରୂପ ଧର !' 

ଶ୍ରୀକୃଷ୍ଣ ନିଜ ରୂପ ଧରିବା ପରେ ଦୁହେଁ କୋଳାକୋଳି ହେଲେ । 
ଦ୍ରଇ ସାଙ୍ଗ ବଣରେ ବହୁତ ବୁଲିଲେ । ଅର୍ଚଚନଙ୍କ ଭଲମନ୍ଦ ବୁଝି ଶ୍ରୀକୃଷ୍ଣ 
ପୁଣି ଫେରିଗଲେ ନିଜ ଘରକୁ । ସେଇଦିନରୁ ନବଗୁଞ୍ଜର କଥାଟି ରହିଛି । 


କୁମ୍ଭ ମେଳାର କଥା 


ଆଦ୍ୟକାଳର କଥା । ଜଣେ ରଖଷି ଥୁଲେ । ନାଁ ତାଙ୍କର ଖିଳ। 
ରଷିମାନଙ୍କ ଭିତରେ ତାଙ୍କର ବହୁତ ଖାତିର ଥୁଲା । ତାଙ୍କର ସ୍ଵଭାବ 
ଭଲଥ୍ବାରୁ ଦେବତାମାନେ ବି ତାଙ୍କୁ ଖାତିର କରୁଥ୍‌ଲେ । ତାଙ୍କୁ 
ଦେଖାଦେଉଥ୍‌୍ଲେ । ରଷି ଅତି ଆନନ୍ଦରେ ଥୁଲେ | ଦିନେ ରଷି ଖିଳ ବଡ଼ 
ଚିନ୍ତାରେ ପଡ଼ିଗଲେ | ତାଙ୍କ ମୁହଁରୁ ହସ ଲିଭିଗଲା | ଖାଲି ଭାବିହେଲେ । 
କାରଣ କଂଣ ? ଚିନ୍ତାର କାରଣ ଥ୍ଲା ଗୋଟାଏ ସପନ । 

ରଖି ସପନ ଦେଖିଲେ ଯେ ସେ ଗୋଟାଏ ବିରାଟ ସମୁଦ୍ର ଭିତରେ 
ଠିଆହୋଇଛନ୍ତି । ବଡ଼ ବଡ଼ ଲହରୀ ମାନ ତାଙ୍କୁ ଘେରି ରହିଛନ୍ତି । ଘୋ- 
ଘୋ ଶବ୍ଦ ହେଉଛି । ମଝିରେ ମଝିରେ କେତେକ ଲହରୀ କଳସ ଆକାର 
ଧାରଣ କରୁଛି । ମୁନି ସେଇ ଜଳ-କଳସ ରୂପ ଦେଖି ଆଚୃମ୍ଭିତ । ଲହରୀ 
କଳସ ରୂପ ଧାରଣ କରୁଛି କାହିଁକି ? ମୁନି ଦେଖିଲେ — ଲହରୀ ମାନେ 
ଏକସ୍ଵରରେ କହୁଛନ୍ତି — ମୁନିବର, ମା'ଙ୍କ ପୂଜାର ବ୍ୟବସ୍ଥା କର ।” 


ରଷି ସପନଟାର ଅର୍ଥ କରିପାରୁନାହାନ୍ତି । କେଉଁ ମା”ଙ୍କର ସେ ପୂଜା 
କରିବେ ? କଳସର ଅର୍ଥ କ'ଣ ? ଅନ୍ୟ ଉପାୟ ନ ଦେଖି ମୁନି ଚାଲିଲେ 
ମନ୍ଦର ପର୍ବତକୁ । ସେଇ ପର୍ବତର ଗୁମ୍ଫାରେ ବସି ସେ ଶିବ -ପାର୍ବତୀଙ୍କୁ 
ତପସ୍ୟା କଲେ । 


ଶିବ -ପାର୍ବତୀ ତାଙ୍କ ତପସ୍ୟାରେ ସନ୍ତୁଷ୍ଠ ହେଲେ ! ଦୁହେଁ ଯାଇ 
ମନ୍ଦର ପର୍ବତରେ ପହଞ୍ଚଲେ । ମୁନି ତ ଆଖିବ୍ରଜି ଧ୍ୟାନ କରୁଥାନ୍ତି । ପାର୍ବତୀ 
ତାଙ୍କୁ କହିଲେ — “ ଏବେ ଆଖି ଖୋଲ ! ଆମେ ଆସିଯାଇଚୁ ।” 

ମୁନି ଆଖି ଖୋଲି ଦେଖିଲେ । ଶିବ ଓ ପାର୍ବତୀଙ୍କ ମୁହଁରେ ହସ 
ଟିକିଏ ଲାଗିରହିଆଏ । ମୁନି କହିଲେ — “ମୁଁ ଆଜି ଧନ୍ୟ ହେଲି । ମୋ 
ତପସ୍ୟା ସାର୍ଥକ ହେଲା ।”? 

ପାର୍ବତୀ ହସି ହସି କହିଲେ ¬ ˆ ଏବେ କହ, କେଉଁଥ୍ପାଇଁ ତପସ୍ୟା 
କରୁଥ୍ଲ ? 


ମୁନି ତାଙ୍କ ଆଗରେ ସପନ କଥା କହିସାରି ପଚାରିଲେ ¬ ˆ କୁମ୍ଭର 


ଅର୍ଥ ମୁଁ ବୃଝିପାରୁନି ।” 

ପାର୍ବତୀ କହିଲେ — “ହେ ମୁନି, ତୁମେ ବସୁନ୍ଧରା ବା ପୃଥ୍ବୀ 
ଦେବୀଙ୍କ ରୂପ ଦେଖିଚ । ଦିନେ ଏଇ ବସୁଧା ଅନନ୍ତ ଜଳରାଶି ଭିତରେ 
ବୃଡ଼ିରହିଥ୍ଲା । ଚାରିଆଡ଼େ ଖାଲି ପାଣି ଥଲା | କେଉଁଠି ହେଲେ ସ୍ଥଳ 
ନ ଥ୍ଲା | ଭଗବାନ ବିଷୁ ବରାହ ରୂପ ଧରି ପାଣି ଭିତରୁ ପୃଥ୍ବୀକୁ ଉଦ୍ଧାର 
କଲେ ଏବଂ ଜଳ ଉପରେ ଥାପନା କଲେ ।” 

ମୁନି ଶୁଣୁଥାନ୍ତି । ପାର୍ବତୀ ପୂଣି କହିଲେ — “କିନ୍ତୁ ହେ ମୁନି ! 
ପୃଥ୍ବୀ ସମସ୍ତଙ୍କର ଉପକାର କରୁଚି । ସବୁ ଭାରା ସହୁଚି । ସମସ୍ତଙ୍କୁ 
ଖାଦ୍ୟ ଦେଉଛି । ହେଲେ ମଣିଷମାନେ ତାଙ୍କୁ ପୂଜା କରୁନାହାନ୍ତି । ତାଙ୍କର 
ପୂଜା ପାଇଁ କୌଣସି ଅଲଗା ପର୍ବ କେହି ପାଳନ କରୁନାହାନ୍ତି । ତେଣୁ ସେ 
ଦୁଃଖିନୀ | ତୁମେ ତାଙ୍କ ପୂଜାର ବ୍ୟବସ୍ଥା କରିବ ବୋଲି ସେ ତୁମ ଆଗରେ 
ନିଜ ମନକଥା ଜଣାଇଛନ୍ତି ।” 


ମୂନି ପଚ଼ାରିଲେ ¬ “ମୁଁ କିପରି ess ତାଙ୍କପାଇଁ ପର୍ବ ପାଳନ 
କରିବି ଟିକିଏ ସୂଚନା ଦିଅନ୍ତୁ ମା” ।”? 

ଏତେବେଳ ପର୍ଯ୍ୟନ୍ତ ଶିବ ନୀରବରେ ଠିଆହୋଇଥ୍‌ଲେ । ମୁନିଙ୍କ 
ପ୍ରଶ୍ନ ଶୁଣି ଏଥର ସେ କହିଲେ ¬ “ବ୍ୟସ୍ତ ହୁଅନାହିଁ। ପୃଥ୍ବୀଙ୍କ ପୂଜା 
ପାଇଁ ସମୟ ଆସିଗଲାଣି । ଆଉ ଅଳ ଦିନ ପରେ କ୍ଷୀର ସମୁଦ୍ର ମନ୍ତ୍ରନ 
ହେବ । ସେ ସାଗରରୁ ବହୁରକମର ଅମୂଲ୍ୟ ପଦାର୍ଥମାନ ବାହାରିବ | ତା’ 
ସହିତ ବାହାରିବ ଗୋଟିଏ ଅମୃତଭରା କୂମ୍ଭ। ଅମୃତ କୁମ୍ଭଟିକୁ 
ଦେବତା ମାନେ ନେଇଯିବେ । କିନ୍ତୁ ନେବାବେଳେ ତହିଁରୁ କେତେଟୋପା 
ଅମୃତ ବସୁଧା ଉପରେ ଛିଟିକି ପଡ଼ିବ । ସେଇ ଅମୃତର ପରଶରେ ବସୁଧା 
ଭାଗ୍ୟବତୀ ହୋଇଯିବ । ଗୋଟିଏ ଟୋପା ଅମୃତ ପଡ଼ିବ ଗୋଟିଏ ନଇର 
ଜଳ -ଧାରା ଉପରେ । ସେ ଜଳ ପବିତ୍ର ହୋ ଇଯିବ । ଯିଏ ସେହି ପବିତ୍ର 
ଜଳରେ ସ୍କାନ କରିବ ସେ ମଧ୍ଯ ପୁଣ୍ୟ ପାଇବ | ସେଇ ନଦୀ କୂଳରେ 
ହେବ ବସୁଧାଙ୍କ ପାଇଁ ବଡ଼ଧରଣର ପର୍ବ ।”? ଏହା କବି ଶିବ-ପାର୍ବତୀ 
ଅଦୃଶ୍ୟ ହୋଇଗଲେ । 


Digitized by srujanika@gmail.com 


[୭] 


ମହାଦେବ କହିଥ୍‌ବାଭଳି ସବ୍ର ଘଟଣା ଘଟିଲା | ସାଗର ମନ୍ତ୍ରନ ହେଲା ! 
ସେଥ୍ରୁ ଏକ ଅମୃତ କୁମ୍ଭ ବାହାରିଲା । ପୃଥ୍ବୀ ଉପରେ ଅମୃତ ବିନ୍ଦୁ 
ପଡ଼ିଲା । ଯେଉଁ ନଦୀରେ ଅମୃତ ବିନ୍ଦୁ ପଡ଼ିଲା ତାହା ପବିତ୍ର ଗଙ୍ଗାନଦୀ । 

ମୁନି ସେଇ ସ୍ଥାନରେ ପୂଥ୍ବୀଙ୍କ ପୂଜା ପାଇଁ ପର୍ବ ପାଳନ କଲେ | 
ଗଙ୍ଗା ସ୍କାନ କରିବା ପାଇଁ ଶିବ -ପାର୍ବତୀ ଙ୍କ ସମେତ ସବ୍ର ଦେବତାମାନେ 
ମଧ୍ଯ ଆସିଲେ । ମୁନି ରଷିମାନେ ଆସିଲେ ! 

ସେଇ ପର୍ବ ଏବେ ମଧ୍ଯ ପାଳନ କରାଯାଉଚି । ତାର ନାମ କମ୍ଭ 
ମେଳା । ସେଇ ଅବସରରେ ଗଙ୍ଗାରେ ବଡ଼ ପକାଇବା ପାଇଁ ପ୍ରତିବର୍ଷ 
ହଜାର ହଜାର ଲୋକ ପ୍ରୟାଗ ଯାଉଛନ୍ତି । 

ଭାରତକୁ ଲାଗିଚି ନେପାଳ ଦେଶ । କାଠମାଣ୍ଡୁ ସହର ତା'ର 
ରାଜଧାନୀ । ପୂର୍ବକାଳରେ ସେଠି କିଛି ସହର ନଥୁଲା । ହିମାଳୟର 
ପାହାଡ଼ିଆ ଢାଲୁ ଅଞ୍ଚଳ ସେଇଟା, ରହିବାକୁ ସମତଳ ଜାଗା ନଥୁଲା । 
ଲୋକବାକ ବହୁତ କମ୍‌ ରହୁଥ୍‌ଲେ । 


ଗୋଟେ ବହୂତ ବଡ଼ ହୃଦ ସେଠି ଥଲା । ହୃଦର ନାମ ଥୁଲା 
ନାଗତାଳ ! 


ଘର କରିବାକୁ ଓ ଚାଷ ଜମିପାଇଁ ସମତଳ ଜାଗା ଦରକାର । 
ଶେଷରେ ଲୋକମାନେ ସେମାନଙ୍କ ମନକଥା ସ୍ଵର୍ଗପୁରକୁ ଯାଇ ବିଷ୍ଣୁଙ୍କୁ 
ଜଣାଇଲେ ¬ “ହେ ଭଗବାନ ! ଆମକୁ ଘର କରିବାକୁ ଓ ଚାଷ ପାଇଁ 
କିଛି ଭଲ ଜମି ଦିଅ ।”? 


ବିଷ୍ଣୁ ସେମାନଙ୍କ ପ୍ରାର୍ଥନା ଶୁଣିଲେ । କିନ୍ଧ ସେ ଜାଗା ଆଣିବେ 
କୁଆଡୁ ? ତେଣୁ ଅନ୍ୟ ବାଟ ନ ପାଇ ସେ ହ୍ରଦ ନାଗତାଳକୁ ଶୁଖିଯିବାକୁ 
ଆଦେଶଦେଲେ | ବିଷ୍ଣୁଙ୍କ ଆଦେଶ ପାଳନକରି ନାଗତାଳ ହୁଦ ଶୁଖିଗଲା । 
ଚାହୁଁ ଚାହୁଁ ପାଣି ବଦଳରେ ମାଟି ଭରିଗଲା । ଗୋଟେ ବିରାଟ ସମତଳ 
ଭୁଇଁ ହୋଇଗଲା । 


~~ —~ 


କିଛିଦିନ ପରେ ହିମାଳୟରୁ ଗୋଟିଏ ନଲ୍ତ ସେଇ ପାଖ ଦେଇ 
ବହିଗଲା ¦! ତା? ନାମ ବେଗମତୀ । ଲୋକେ ଏହା ଦେଖି ବହୁତ 
ଖୁସିହେଲେ । ସେଠି ଘରଦ୍ଵାର, ଚାଷବାସ କରି ରହିଲେ । ଜାଗାଟିର 
ନାମ ହେଲା ବକାନ୍ତିପୂର ।” 


ଦିନେ ଶିବ ବୂଲୁ ବୂଲୁ କାନ୍ତିପୂରରେ ଆସି ପହଞ୍ଚୁଲେ | ନୂଆ ଜାଗା 
ଓ ସୁନ୍ଦର ପରିବେଶ ଦେଖି ସେ ଖୁସି ହୋଇଗଲେ । ଶିବ ଭାବିଲେ ¬ 


ଏଇ ଜାଗାଟିର ଉନ୍ନତି ପାଇଁ ଚେଷ୍ଟା କଲେ ଦିନେ ଏଠି ଅମରପୂର ଭଳି 
ନଗରୀ ଟିଏ ହୋଇପାରିବ । 

କିନ୍ତୁ. କାମଟା: ଏତେ ସହଜ ନୁହଁ । ସେଥୁପାଇଁ ସବ୍ଧ ବଡ଼ ହେବତାଙ୍କର 
ସହଯୋଗ ଆବଶ୍ୟକ । ସେଇ ଲକ୍ଷ୍ୟରେ ଶିବ, କାଛ୍ିପୂରଠାରେ. ଗୋଟିଏ; 
ସଭା ଡାକିଲେ । ସେ ସଭାକୁ ଆସିବା ପାଇଁ ଭକ୍ତମାନଙ୍କୁ ଓ ଦେବତାମାନଙ୍କୁ 
ନିମନ୍ତ୍ରଣ ଦିଆଗଲା | 


ନିଜେ ଶିବ ସଭା ଡାକିଛନ୍ତି ¬ କିଏ ବା ନ ଆସିବ ? ଜଣ ଜଣ କରି 
ଦେବତାମାନେ ସ୍ବର୍ଗରୁ ଓହ୍ଲେଇ ଆସି କାନ୍ତିପୂରରେ ପହଞ୍ଚଲେ । ଶିବଙ୍କର 
ଭକ୍ତମାନେ ସେମାନଙ୍କୁ ପ୍ରଣାମକରି ସଭା ସ୍ଥାନକୁ ପାଛୋଟି ଆଣିଲେ । 
ସଭାରେ ଅନ୍ୟ ଦେବତାମାନଙ୍କ ସହିତ ଉପସ୍ଥିତ ଥା'ଛ୍ି ନିଜେ 
କଳ୍ପବୃକ୍ଷ । କଳ୍ପବୃକ୍ଷ ଦେବତାଙ୍କ ଭିତରେ ସବୂଠୂ ଜଣାଶୁଣା, କାରଣ 
ତାଙ୍କର କ୍ଷମତା ବହୁତ ବେଶୀ | ଭକ୍ତ ତାଙ୍କ ନିକଟରେ ଯାହା ଇଛା କରେ 

ତାହା ସାଙ୍ଗେ ସାଙ୍ଗେ ପାଇଯାଏ । କଳ୍ପବୃକ୍ଷ ଯୋଗୁହିଁ ସ୍ଵର୍ଗପୁରୀଟା ଏଡ଼େ 
ସୁନ୍ଦର ଓ ସୁଖକର ହୋଇଛି । 


ସଭା ଚାଲିଥାଏ । କାନ୍ତିପୂରର ଉନ୍ନତିପାଇଁ କେଉଁ ଦେବତା କିଭଳି 
ସାହାଯ୍ୟ କରିବେ କହୁଥାନ୍ତି । ଶିବ ମନେ ମନେ ଭାବିଲେ — ଏତେ 
କଥାରୁ କ”ଣ ମିଳିବ ? ଏକା କଛ୍ଥବୃକ୍ଷୀ ଏଠି କିଛିଦିନ ଅଟକିଗଲେ 
କାନ୍ତିପୂରର ଚେହେରା ବଦଳିଯିବ । ଧନରତ୍ନ ଶାନ୍ତିସୁଖ ଭରିଯିବ । 


ଏଇ କଥା ଭାବି ଶିବ ଜଣେ ଭକ୍ତକୁ ଚୂପ୍ଚାପ୍‌ ଇସାରା କଲେ ¬ 
“ହଇରେ, ତୁ ଯାଇ ସେଇ କଳଛ୍ଚୃକ୍ଷଙ୍କୁ ଧରି ପକା । ମୋଟେ ଛାଡ଼ିବ୍ରନି । 


hd 


ମୁ ନ କହିଲା ପର୍ଯ୍ୟନ୍ତ ଧରିଥ୍‌ବୁ ।”” କଳ୍ଛବୃକ୍ଷ ସେଠି ମଣିଷ ରୂପ ଧରି 


Co 


ବସିଥାନ୍ତି । ଭକ୍ତଟି ଶିବଙ୍କ ପରାମର୍ଶରେ ତାଙ୍କୁ ଧରିପକା ଇଲା । 

ସଭା ଶେଷ ହେବା ପରେ ସବୁ ଦେବତା ଜଣ ଜଣ କରି ଫେରିଲେ । 
କିନ୍ଧ କଳ୍ପବୁକ୍ଷ ଫେରିପାରିଲେ ନାହିଁ । ଭକ୍ତ ତାଙ୍କୁ ଜାବ୍ରଡ଼ିଧରିଥାଏ । ଶିବ 
ମଧ୍ଯ ଗୋପନରେ ସେ ଭକ୍ତ ଦେହରେ ନିଜର ବଳରୁ କିଛି ମିଶାଇଦେଲେ । 
ତେଣୁ କଳ୍ପବୃକ୍ଷ ଯେତେ ଛାଟିପିଟି ହେଲେ ବି ଖସିଯାଇପାରିଲେନି । 


ଏହା ଦେଖି ଶିବ କହିଲେ ¬ ˆ ହଇ ହେ କଳ୍ବୃକ୍ଷ, ତୁମେ ଏଇଠି 
ନ ରହିଲେ ଏ ଜାଗାଟା ସୁନ୍ଦର କିମିତି ହେବ ? ତୂମେ ରହିଯାଅ । 

କଳ୍ପବୃକ୍ଷ କହିଲେ — “ଆପଣ ବୁଝୁନାହାନ୍ତି । ମୁଁ ଏଠି ରହିଲେ 
ତେଶେ ସ୍ଵର୍ଗଟା ଗରିବ ଓ ଅସୁନ୍ଦର ହୋଇଯିବ । ଅନ୍ୟ ଦେବତାମାନେ 
ଆପଣଙ୍କ ନିନ୍ଦା କରିବେ । ତେଣୁ ମୋତେ ଛାଡ଼ିଦିଅନ୍ତୁ। ବରଂ ମୋ 
ବଦଳରେ ଏଠି ରହିବାପାଇଁ ମୁଁ ଅନ୍ୟ ଗୋଟିଏ ଗଛ ଦେଉଛି । ତା' 
ଯୋଗୁ ଏ ନଗରୀ ସୁନ୍ଦର ହୋଇଯିବ ।” 

କଳ୍ପବୃକ୍ଷଙ୍କ କଥାରେ ଶିବ ରା ଜିହୋ ଇଗଲେ । କଛ୍ପବୃକ୍ଷ ଛାଡ଼ ପାଇବା 
ପରେ କାର୍ତିପୂରରେ ରହିବା ପାଇଁ ଯେଉଁ ଗଛଟି ଦେଲେ ସେଇଟି ହେଉଛି 
“ଶାଳ”? । ଗଛଟିକୁ ଦେଖି ଶିବ ଖୁସି ହେଲେ | ବାଃ, ବଢ଼ିଆ ଟାଣ ଓ 
ଡେଙ୍ଗା ଗଛ ତ ! ସେଇଦିନୂ କାନ୍ତିପୂରରେ ଶାଳଗଛ ହଜାର ହଜାର 
ସଂଖ୍ୟାରେ ଉଠିଲା । ଲୋକେ ସେଇ ଗଛର କାଠ ବ୍ୟବହାର କରି ଘରର 
ଖୁଣ୍ଟ, କାନ୍ତ ଓ ଛାତମାନ କଲେ । ସହରଟି ଅତି ସୁନ୍ଦର ଦିଶିଲା । 

କ୍ରମେ ସହରଟିର ନାଁ ମଧ୍ଯ ବଦଳିଗଲା । କାଠକାମ ଓ କାରିଗରି 
ଯୋଗୁଁ ସହରର ଖ୍ୟାତି ବଢ଼ିଗଲା । ନାଁ ହେଲା କାଠମାଣ୍ଡୁ । 


ତିନି କଣ୍ଢେଇ କଥା 


ବହୁତ ଦିନ ତଳର କଥା । ପୂନାରେ ପେଶୱା ରାଜାଙ୍କର ଦରବାର 
ଚାଲିଥାଏ । ବହୁ ପାତ୍ରମନ୍ତ୍ରୀ ଉପସ୍ଥିତ ଥାଆନ୍ତି । ଏହି ସମୟରେ ରାଜାଙ୍କ 
ଅନୁମତି ନେଇ ଜଣେ ବିଦେଶୀ ଶିଳ୍ପୀ ଦରବାର ଭିତରକୁ ପଶିଆସି 

ଅଭିବାଦନ ଜଣାଇିଲୈ ।” ରାଜା" ତାଙ୍କୁ" ଆସିବାର “ ‘କାରଣ ପଚ଼ାରନ୍ତେ 
ଶିଛୀ ଜଣକ " ନିଜ ` ମୁଣିରୁ ତିନୋଟି ' ଅତି ସୁନ୍ଦର କଣ୍ଢେଇ ' ବାହାରକରି 
ଗୌୋଟି ଗୋଟି କରି ଡାଙ୍କ ଆଗରେ ' ଥୋଇଲେ | ତିନୋଟିଯାକ ' କଣ୍ଢେଇ 
ଥ୍ଲା' ଦେଖିବାକୁ  ଏକାଭଳି ।" ରଙ୍ଗ; ଆକାର ଗଢ଼ିଣରେ ତିନି କଣ୍ଢେଇ 
ଭିତରେ ଟିକିଏ ବି ପାର୍ଥକ୍ୟ ବାରିହେଉନଥ୍ଲା- "ସୁନ୍ଦର କଣ୍ଢେଇ ତିନୋଟି 
ଦେଖି ସମସ୍ତ 'ଶିଳ୍ପୀଙ୍କର ପିହିପାରନେ uu 


କିନ୍ତୁ କାରିଗର ଜଣକ ପ୍ରଶଂସା ପାଇବା ପାଇଁ ଦରବାରକୁ 
ଆସିନଥ୍‌ଲେ | ସେ ଆସିଥ୍‌ଲେ ପୁନା ଦରବାରରେ ଥ୍ବା ଲୋକଙ୍କର ବୁଦ୍ଧି 
' ପରୀକ୍ଷା କରିବାକୁ । ସେ କହିଲେ ¬ “ମତେ ଏ କଣ୍ଢେଇ ଗଢ଼ିବାକୁ ଏକ 


— ~~ ~~ 


ବର୍ଷ ଲାଗିଛି । ଆପଣମାନଙ୍କୁ ଯେଉଁ କଣ୍ଢେଇ ତିନିଟି ଏକା ଭଳି ଦିଶୁଛି 

ତାହା ଭିତରେ କମ୍‌ ହେଲେ ବି ନିଶ୍ଚୟ କିଛି ପାର୍ଥକ୍ୟ ରହିଛି । ଶୁଣିଚି 
ଏହି ଦରବାରରେ ବହୁ ବ୍ରଦ୍ଧିମାନ୍‌ ଲୋକ ଅଛନ୍ତି । ଯଦି ଏହି ପାର୍ଥକ୍ୟ 
କେହି କହିଦେଇପାରନ୍ତି, ତା ' ହେଲେ ଏହି ଦରବାରରେ ପ୍ରକୃତ ବୃଦ୍ଧିମାନ୍‌ 
ଲୋକ ଅଛନ୍ତି ବୋଲି ମୁଁ ମାନିବି ।”” 

ଶିଳ୍ପୀଙ୍କ କଥା ଶୂଣି ସଭାସଦ୍‌ମାନେ ଜଣ ଜଣ କରି କଣ୍ଢେଇ 
ତିନୋଟିକୁ ଭଲକରି ପରୀକ୍ଷା କରିବାକ୍ର ଲାଗିଲେ । କିନ୍ତୁ ତା ଭିତରେ 
କ”'ଣ ଯେ ଫରକ୍‌ ଅଛି, ତାହା କେହି କିଛି ଠଉରାଇ ପାରିଲେ ନାହିଁ । 
ସେମାନଙ୍କ ମୁହଁ ଲାଜରେ ଝାଉଁଳି ପଡ଼ିଲା ଭଳି ଲାଗିଲା । ରାଜା ସମସ୍ତଙ୍କ 
ମୁହଁକୁ ଚାହିଁଲେ । ତା'ହେଲେ କଂଣ ତାଙ୍କର ଦରବାର ଜଣେ ବିଦେଶୀ 
ଶିଳ୍ଥୀର ବ୍ୃଦି ପାଖରେ ହାରମାନିବ ? 


ପାଖରେ ବସିଥାଆନ୍ତି ମନ୍ତ୍ରୀ ନାନା ଫଡ୍‌ନାବୀଶ୍‌ ! ବୃଦ୍ଧିମାନ୍‌ ଲୋକ 
ଭାବରେ ତାଙ୍କର ବହୁତ ଖ୍ୟାତି । ରା ଜା ଶେଷରେ ତାଙ୍କଆଡ଼କୂ ଚାହିଁଲେ | 
ଉଦେଶ୍ୟ ବୁଝିପାରି ମନ୍ତ୍ରୀ ନାନା ଭଲକରି କଣ୍ଢେଇ ତିନୋ ଟିକି ନିରୀକ୍ଷଣ 
କଲେ ।! ତାପରେ କାରିଗରଙ୍କୁ କହିଲେ — “ କୌଣସି ଭଲଜିନିଷର 
ତଥାତ୍‌ ବାରିବା ଏତେ ସରଳ କାମ ନୁହେଁ, କିମ୍ଭା ଏତେ କମ୍‌ ସମୟରେ 


oe —~ 


କରା ଯାଇପାରେନାହିଁ । ସେଥ୍ପାଇଁ କିଛିଦିନ ସମୟ ଦରକାର ।”' 

ନାନାଙ୍କ କଥା ଶୁଣି ଶିଳ୍ପୀ ଏଥୁପାଇଁ ସାତଦିନ ସମୟ ଦିଆଯାଇପାରେ 
ବୋଲି ରାଜିହେଲେ । ନାନାଫଡ୍‌ନାବୀଶ୍‌ ମୂରି ତିନୋଟିକୁ ପରୀକ୍ଷା 
କରିବାପାଇଁ ନିଜ ପାଖରେ ରଖିଲେ । 

ଚାହୁଁ ଚାହୁଁ ଛଅଦିନ ବିତିଗଲା । ସପ୍ତମ ଦିନ ଦରବାର ପୁଣି ଥରେ 
ଲୋକାରଣ୍ୟ ହୋଇଗଲା ! ସେଦିନ ନାନା ଫତଡ୍‌ନାବୀଶ୍‌ କଣ୍ଢେଇ ତିନୋଟି 
ବିଷୟରେ କହିବାକୁ ଥାଏ । ତାହା ଶୁଣିବାପାଇଁ ଦେଶର ବହୁ ବୁଦ୍ଧିମାନ୍‌ 
ଓ ପଣ୍ଡିତ ଲୋକ ଦରବାରକୁ ଆସିଥାଆନ୍ତି । ଦରବାର ଆରମ୍ଭ ହେଲା । 
ଶିଳ୍ପୀ ଆସି ପହଞ୍ଚଲେ । ପରେ ପରେ ରାଜାଙ୍କ ଆଦେଶରେ ତିନୋଟି 
କଣ୍ଢେଇ ଧରି ନାନା ଫଡ୍‌ନାବୀଶ୍‌ ଠିଆହେଲେ । 

ସେ କହିଲେ — “ଏହି କଣ୍ଢେଇ ତିନୋଟି ଭିତରେ ଯେଉଁ ପାର୍ଥକ୍ୟ 
ଅଛି ତାହା ସାମାନ୍ୟ ନୁହେଁ, ବରଂ ବହୁତ ବଡ଼ ଓ ଅସାଧାରଣ । 
ସେଥ୍ପାଇଁ କାରିଗରଙ୍କୁ ମୁଁ ପ୍ରଶଂସା ଜଣାଉଛି ।” 

ତହିଁରୁ ଗୋଟା ଏ କଣ୍ଢେଇ ନେଇ ସେ ସମସ୍ତଙ୍କୁ ଦେଖାଇଲେ । 
ତା'ପରେ ଖଣ୍ଡିଏ ସରୂ କଟା ନେଇ ସେହି କଣ୍ଢେଇଟିର ଗୋଟିଏ କାନରେ 
ଥୁବା ରନ୍ଧ ଭିତରକୁ ପୂରାଇଲେ । ବଡ଼ ଆଶ୍ଚର୍ଯ୍ୟର କଥା କୂଟାଟି କାନର 
ରନ୍ଧ୍ରରେ ପଶି କଣ୍ଢେଇଟିର ପାଟିବାଟେ ବାହାରିଆସିଲା । ସମସ୍ତେ ତାହା 
ଦେଖି ତାଜୁବ୍‌ ହୋଇଗଲେ । ନାନାଫଡ୍‌ନାବୀଶ୍‌ କହିଲେ ଯେ ଏହି 
ଜାତୀୟ ମଣିଷକ୍ର କେହି ବିଶ୍ବାସରେ ଗୋପନ କଥା କହିବା ଉଚ଼ିତ ନୁହେଁ । 
କାରଣ ସେ ଯାହା କାନରେ ଶୁଣେ ତାହା ପାଟିବାଟେ ସଙ୍ଗେ ସଙ୍ଗେ 
ବାହାରକରିଦିଏ । ଏଣୁ ଏହାକୁ ବିଶ୍ଵାସଘାତକ ବୋଲି କୁହା ଯାଇପାରେ 
ଏବଂ ଏଭଳି ଚରିତ୍ରର ଲୋକ ନିଶ୍ଚୟ ବିପଦର କାରଣ ହୁଅନ୍ତି ବୋଲି 
ଏହି କଣ୍ଢେଇଟି ଶିକ୍ଷାଦେଉଛି । 


ନାନାଙ୍କର କଥା ଶୁଣି ସଭାର ଲୋକମାନେ “ସାଧୁ, ସାଧୁ” 
କହିଲେ । 


ତା'ପରେ ନାନା ଦ୍ବିତୀୟ କଣ୍ଢେଇଟି ହାତରେ ଧରିଲେ । ସେହି 
କୁଟା ଖଣ୍ଡିକ ନେଇ ଦ୍ବିତୀୟ କଣ୍ଢେଇଟିର ବାମ କାନର ରନ୍ଧ୍ରବାଟେ 
ପୂରାଇବାରୁ ତାହା ଡାହାଣ କାନର ରନ୍ଧ୍ରବାଟେ ବାହାରିଗଲା | ତାହାଫଳରେ 
ପ୍ରଥମ କଣ୍ଢେଇଠାରୁ ଦ୍ଵିତୀୟ କଣ୍େଇଟିର ପାର୍ଥକ୍ୟ ଆପେ ଆପେ 
ବଝାପଡ଼ିଗଲା । 


ନାନା କହିଲେ — ଏହି କଣ୍ଢେଇ ଭଳି ବହୁଲୋକ ପୃଥ୍ବୀରେ 
ଅଛନ୍ତି । ଯେଉଁ କଥା ସେମାନେ ଗୋଟିଏ କାନବାଟେ ଶୂରନ୍ତି ତାହା ଅନ୍ୟ 
କାନଟି ବାଟେ ସହଜରେ ବାହାରିଯାଏ | ତେଣୁ ଏଭଳି ଲୋକ କିଛି ମନେ 
ରଖି ପାରନ୍ତିନାହିଁ । ସେମାନେ ଅତି ବୋକା ଶ୍ରେଣୀର । ସେମାନଙ୍କଦ୍ବାରା 
କୌଣସି ଦାୟିତ୍ଵ ପୂର୍ଣ କାମ କରାଇବା ଉଚ଼ିତ ନୁହେଁ ବୋଲି ଏହି 
କଣ୍ଢେଇଟି ଶି କ୍ଷାଦେଉଛି । 

ଏଥର ମଧ୍ଯ ନାନାଙ୍କର ବୂବ୍ଧିର ପରିଚୟ ପାଇ ପୁଣି ଥରେ ସମସ୍ତେ 
“ସାଧୁ, ସାଧୁ” ବୋଲି କହିଲେ । 


ଅବଶେଷରେ ନାନା ତୃତୀୟ କଣ୍ଢେଇଟିକୁ ହାତରେ ଧରି କହିଲେ — 
“ତିନୋଟିଯାକ ଭିତରେ ଏହି କଣ୍ଢେଇଟି ହେଉଛି ସବ୍ରଠାରୁ ଭଲ ।' 


ଏଥର ମଧ୍ଯ ପୂର୍ବ ଦୂଇଥରଭଳି ନାନା କୂଟାଟିକୁ ନେଇ କଣ୍ଢେଇଟିର 
କାନର ରନ୍ଧ୍ରବାଟେ ପୂରାଇଲେ । କିନ୍ତୁ କୂଟା ଖଣ୍ତିକ ନା କାନବାଟେ 
ବାହାରିଲା ନା ପାଟିବାଟେ, ଅଥଚ ପୂରା କୁଟାଖଶ୍ରିକ କଣ୍ଢେଇ ଭିତରକୁ 
ଅନାୟାସରେ ଚାଲିଗଲା । ତାହା ଦେଖାଇ ନାନା କହିଲେ ¬ ˆ ଏହାହିଁ 
ହେଉଛି ଅନ୍ୟ ଦ୍ରଇଟି କଣ୍ଢେଇଠାରୁ ଏହାର ତଫାତ୍‌ । ଜଣେ ଆଦର୍ଶ, 
ବିଶ୍ଵସ୍ତ ଓ ଦାୟିତ୍ଵବାନ୍‌ ଲୋକଙ୍କ ଆଖି ଆଗରେ ରଖି ଏହି କଣ୍ଢେଇଟି 
କାରିଗର ତିଆରି କରିଛନ୍ତି । ଏହି କଣ୍ଢେଇଭଳି ଲୋକ ଯାହା ଶୁଣନ୍ତି ତା 
ମନେରଖନ୍ତି, ବିଚାର କରନ୍ତି ଓ ଅଯଥାରେ ଏଣେତେଶେ ଦାୟିତୃହୀନ 
ଲୋ କଭଳି ଗପିହୂଅନ୍ତିନାହିଁ । ଏପରି ଲୋକ ଜଗତର ମଣିତୁଲ୍ୟ ବୋଲି 
କଣ୍ଢେଇଟି ଶିକ୍ଷାଦେଉଛି ।” 


କଣ୍ଢେଇ ତିନୋଟି ବିଷୟରେ ନାନା ଫଡ୍‌ନାବୀ ଶ୍‌ଙ୍କର ବିବରଣୀ ଶୁଣି 

[ ୧୬ ] 


ସଭାସଦ୍‌ଙ୍କ ସହିତ ରାଜା ଓ ବିଦେଶୀ କାରିଗର ଜଣକ ମଧ୍ଯ ତାଙ୍କ ବୁଦ୍ଧି 
ଓ ପାଣ୍ଡିତ୍ୟର ପ୍ରଶଂସାକଲେ । 


କରତାଳି ଓ “ସାଧୁ, ସାଧୁ”? ଶବ୍ଦରେ ଦରବାର ଉଛୁଳି ପଡ଼ିଲା । 
ଶେଷରେ କାରିଗର କହିଲେ — “ମନ୍ତୀ ନାନା ଫଡ୍‌ନାବୀଶ୍‌ଙ୍କ ବୃଦ୍ଧି ଓ 


Ld 


ପାଣ୍ଡିତ୍ୟ ବିଷୟରେ ଦେଶ ବିଦେଶରେ ଶୁଣିଥ୍‌ଲି, ତାର ପରିଚୟ ମୁଁ 
ଏଠାରେ ପାଇଲି । ମୋ ପ୍ରଶ୍ନର ମୁଁ ଠିକ୍‌ ଉତ୍ତର ପାଇଛି । ମୁଁ ତାଙ୍କ 
ପାଖରେ ହାରମାନିନେଉଛି । ତା ସହିତ ମୁଁ ନିବେଦନ କରୁଛି ଯେ 
ନାନାଫଡ୍‌ନାବୀଶ୍‌ଙ୍କ ବୃଦ୍ଧି ଓ ପାଣ୍ଡିତ୍ୟ ପାଇଁ ରାଜା ତାଙ୍କୁ ଏହି ଶେଷ 


କଣ୍ଢେଇଟି ଓଜନର ସନା ଉପହାର ଦେଲେ ମୁଁ ଖୁସିହେବି ।” 


ମନ୍ତ୍ରୀଙ୍କ ବ୍ରଦ୍ଧି ପରୀକ୍ଷା 


(ନାନାଫଡ୍ନାବିଶ୍ଙ୍କ ବୁଦ୍ଧି ପରୀକ୍ଷାର ଆଉ ଏକ କାହାଣୀ । ) 


ଦିନେ ଜଣେ ଆରବଦେଶୀୟ ସୌଦାଗର ଦୁଇଟି ଅତି ସୁନ୍ଦର ମାଇ 
ଘୋଡ଼ା ଧରି ପୂନାରେ ପହଞ୍ଚଲେ । ସେ ଘୋଡ଼ୀ ଦୁଇଟିର ଚେହେରା ଦେଖି 
ବହୁଲୋକ କିଣିବା ପାଇଁ ଚାହିଁଲେ | ଇଛ୍ଥା କରିଥ୍‌ଲେ ସୌଦାଗର ଜଣକ 
ସେ ଦୁଇଟିକୁ ବହତ ଚଢ଼ା ଦାମ୍‌ରେ ବିକ୍ରି କରି ପାରିଥାଆନ୍ତେ | କିନ୍ଧୁ ସେ 
ତା କଲେନାହିଁ । କିଣିବାକୁ ଚାହୁଁଥ୍ବା ଲୋକଙ୍କୁ ସେ କହିଲେ, “ଏ 
ଘୋଡ଼ୀଦୂଇଟିକୁ ମୁଁ ବିକିବା ପାଇଁ ଆଣିନାହିଁ । ଆସିଛି ପୁନାର ରାଜାଙ୍କୁ 
ଭେଟି ଦେବାଲାଗି । କିନ୍ଧ ଭେଟି ଗୋଟିଏ ସର୍ଭ୍ତରେ ଦିଆଯିବ । 

ଲୋକେ ପଚାରିଲେ — ˆ ସର୍ରଟି କ'ଣ ? 

ସୌଦାଗର କହିଲେ — “ଏ ଘୋଡ଼ୀ ଦୁହିଁଙ୍କ ଭିତରୁ କିଏ ‘ମା ଓ 
କିଏ ଝିଅ” ଯଦି ପୂନା ଦରବାରର କୌଣସି ସଦସ୍ଯ ଚିହ୍ନଟ କରି 
ଦେଇପାରନ୍ତି, ତା'ହେଲେ ଘୋଡ଼ୀ ଦୁଇଟିକୁ ଉପହାର ଦେଇ ମୁଁ ମୋ 


~~ e—~ ~~ 


ଦେଶକୁ ବାହଡ଼ିଯିବି ।” 

[ ୧୭ ] 


ସତକୁ ସତ ସୌଦାଗର ଦରବାରରେ ପହଞ୍ଚୁଲେ । ରାଜାଙ୍କୁ ଅଭିବା ଦନ 
କରି ଉପହା ରର ସର୍ଭ କଥା ଜଣାଇଲେ | ଦରବାରର ଉପସ୍ଥିତ ସଦସ୍ୟମାନେ 
ଘୋଡ଼ୀ ଦୁଇଟିକୁ ଦେଖିଲେ । ଦୁଇଟିଯାକ ଘୋଡ଼ୀ ଏକା ଭଳି ଦିଶୁଥ୍‌ଲେ । 
ସତକୂ ସତ କିଏ ବଡ଼, କିଏ ସାନ, କିଏ ମା” କିଏ ଝିଅ, କେହି କିଛି 
ବାରିପାରିଲେ ନାହିଁ । 


= Nan 


ଦରବାରରେ ନାନାଫଡ୍‌ନାବୀଶ୍‌ ଉପସ୍ଥିତ ଥାଆନ୍ତି । ରାଜା ତାଙ୍କୁ 
ଚାହିଁ ସମସ୍ୟାର ସମାଧାନ କରିବାକୁ କହିଲେ । 

ନାନା ଘୋଡ଼ୀଦୂଇଟି ନିକଟକୁ ଯାଇ କିଛି ସମୟ ଉଭୟଙ୍କୁ 
ପରୀ କ୍ଷାକଲେ । କିନ୍ତୁ କିଏ ମା” ଓ କିଏ ଝିଅ କିଛି ଠଉରାଇ ପାରିଲେ 
ନାହିଁ । ତେଣୁ ସେ ସୌଦାଗରକୁ କହିଲେ — “ସମସ୍ୟାର ସମାଧାନ 


Digitized by srujanika@gmail.com 


[er] 
କରିବାକୁ ମୋତେ ଦୂଇଦିନ ସମୟ ଦିଅ। ଏହି ଦୂଇଦିନଯାକ 
ଘୋଡ଼ୀଦୂଇଟିଙ୍କ ସହିତ ତମେ ମୋ ଅତିଥୁଶାଳାରେ ରହିବ ।” 


ସୌଦାଗର ରା ଜିହେଲେ । ପରଦିନ ସୌଦାଗରକୂ ଘୋଡ଼ୀ ଦ୍ରଇଟି 
ସହିତ ନାନା ନଇକୂଳକୁ ଡାକିନେଲେ | ନଲରେ ସୁଅ ଛୁଟିଥାଏ । ନାନା 


ସୌଦାଗରଙ୍କୁ କହିଲେ ¬ ˆ ‘ତୁମ ଘୋଡ଼ୀ ଦୁଇଟି ନଇ ପହଁରି ଆରପଟକୁ 
ଯାଇପାରିବେ ତ ?” 


ସୌଦାଗର ହଁଭରିବାରୁ ନାନା କହିଲେ ¬ “ତେବେ ଘୋଡ଼ୀଦୂଇଟିକୁ 
ନଇ ପହଁରି ଆର କୂଳକୁ ଯିବା ପାଇଁ ଆଦେଶ ଦିଅ ।”' 

[ ୧୯] 


ସୌଦା ଗରର ଆଦେଶରେ ଘୋଡ଼ୀଦ୍ୂଇଟି ଏକ ସଙ୍ଗରେ ନଇ 
ଭିତରକୁ ଡେଇଁପଡ଼ିଲେ ଓ ପହଁରିବାକୁ ଲାଗିଲେ । 

କୂଳରେ ଠିଆହୋଇ ନାନା ଓ ସୌଦାଗର ସେ ପହଁରା ଦୃଶ୍ଯ 
ଦେଖୂଥାଆନ୍ି । ଘୋଡ଼ୀ ଦୁଇଟି କିଛି ବାଟ ଏକାଠି ପହଁରିବା ପରେ ନଇର 
ଠିକ୍‌ ମଝିଆମଝି ଜାଗାରେ ସୂଅର ତୋଡ଼ ବେଶୀ ହେଲା । ଗୋଟିଏ 
ଘୋଡ଼ୀ ସୂଅର ବେଗ ସହିନପାରି ଟିକିଏ ପଛେଇଗଲା | ତା ଦେଖି ଆଗ 
ଘୋଡ଼ୀଟି ବୁଲିପଡ଼ି ପଛ ଘୋଡ଼ୀଟିକୁ ଆଗକ୍ର ଯିବାରେ ସାହା ଯ୍ୟକଲା । 

ଏହି ସମୟରେ ମନ୍ତ୍ରୀ ନାନା ସୌଦାଗରକୁ କହିଲେ — “ ଏଇ 
ଦେଖ | ଯେଉଁ ଘୋଡ଼ୀଟି ପଛକୁ ବୁଲିପଡ଼ି ପଛୁଆ ଘୋଡ଼ୀଟିକୁ ପହଁରିବାରେ 
ସାହାଯ୍ୟ କଲା , ସେ ହିଁ ହେଉଛି ‘ମା’ ଓ ଅନ୍ୟଟି ତା'ର ଝିଅ' । କାରଣ 
ବିପଦବେଳେ ଝିଅକୁ ପଛରେ ଛାଡ଼ି ମା' କଦାପି ଆଗକୁ ଚାଲିଯାଏ ନାହିଁ । 
ବୟସ ଦୃଷ୍ଟିରୁ ମାଆର ଅଭିଜ୍ଞତା ବେଶୀ ହୋଇଥ୍‌ବାରୁ ପ୍ରଖର ସୂଅକ୍ର 
କେମିତି କାଟିବାକୁ ହେବ ତା ସେ ଜାଣିଥୁଲା, ଯାହା ଝିଅ ଢାଣିନଥ୍ଲା । 

ନାନାଙ୍କ କଥାରେ ସୌଦାଗର ସନ୍ଧୁଷ୍ଠ ହୋଇ ରାଜଦରବାରରେ 
ଘୋଡ଼ୀ ଦୁଇଟିକୁ ଭେଟିଦେଇ ନିଜ ଦେଶକୁ ଫେରିଗଲା | ସମସ୍ତେ ନାନାଙ୍କ 
ବ୍ରଦ୍ଧିର ପ୍ରଶଂସା କଲେ । 


ପାସୀମାନେ ଭାରତକୁ ଆସିଲେ 


ବହୁତ ଦିନ ତଳର କଥା । ସେତେବେଳେ ଗୁଜରାଟରେ ଜଣେ ଭଲ 
ରାଜା ଥା'ନ୍ତି । ତାଙ୍କ ନାଁ ଯାଦବ ରାଣା । ସେ ଯେମିତି ବୀର ସେମିତି 
ଭଲ ଶାସକ ମଧ୍ଯ ଥୁଲେ । ରାଜ୍ୟରେ ଶାନ୍ତି ଥୁଲା । ଚୋର ଡକେଇତଙ୍କ 
ଭୟ ନ ଥୁଲା । ଲୋକମାନେ ସୁଖରେ ଚଳୁଥ୍ଲେ । 


ଗୁଜରାଟର ଅଳ୍ପ ଦୂରରେ ଭାରତ ସୀମା ସରିଥ୍ଲା । ଏଇ ସୀମା 
ପାରହୋଇ ଅନେକ ସମୟରେ ବିଦେଶୀମାନେ ଗୁଜରାଟ ଭିତରକ୍ର 

[ ୨୦] 


ପଶିଆସୁୂଥ୍ଲେ ଓ ଲୋକଙ୍କ ଧନସଂପଦ ଲୁଟିନେଉଥ୍‌ଲେ । ଯାଦବ ରାଣା 
ସେଥ୍‌୍ପାଇଁ ରାଜ୍ୟ ସୀମାରେ କଡ଼ା ପହରା ବ୍ୟବସ୍ଥା କରିଥ୍‌ଲେ ଯେପରିକି 
ବିଦେଶୀମାନେ ଗୋଳମାଳ କରିବାକୁ ଦେଶ ଭିତରକୁ ପଶିନଆସନ୍ତି । 
ତେଣୁ ରାଜା ଯାଦବ ରାଣାଙ୍କ ଅମଳରେ ବିଦେଶୀଙ୍କ ଆକ୍ରମଣ ଓ 
ଲୁଟତରାଜ ବହୁତ ପରିମାଣରେ କମିଯାଇଥ୍‌ଲା । 


ଭାରତ ବାହାରେ ପାସୀମାନଙ୍କର ନିଜର ଦେଶ ଥୁଲା । ସେମାନେ 
ସ୍ଵାଧୀନଭାବେ ନିଜ ଦେଶରେ ରହି ନିଜର ଧର୍ମ ପାଳନ କରିଆସୁଥ୍‌ଲେ । 
କିନ୍ତୁ ଅତି ଦୁଃଖର କଥା, ସେଇ ସମୟରେ ସେମାନଙ୍କ ଦେଶ ଓ ଧର୍ମ 
ଉପରେ ଅନ୍ୟ ଧର୍ମର ଲୋକେ ଅତ୍ୟାଚ଼ାରକଲେ | ପାସୀମାନଙ୍କ ଠାକୁରଘର 
ଓ ପୂଢାପୀଠ ଭାଇ୍ିଦିଆଗଲା । ଯେଉଁମାନେ ଏହାର ବିରୋଧ କଲେ 
ସେମାନଙ୍କୁ ମାରିଦିଆଗଲା । ପାସୀମାନଙ୍କ ରାଜ୍ୟ ଓ ଧର୍ମ ଏହିପରି 
ବିଦେଶୀଙ୍କ ଆକ୍ରମଣରେ ଛାରଖାର ହେଲା । 


କେତେକ ପାସୀ ଢୀବନ ବଞ୍ଚାଇବାକୁ ନିଜର ଧର୍ମ ଛାଡ଼ି ଅନ୍ୟ ଧର୍ମ 
ଗ୍ରହଣକରିଗଲେ । ଆଉ କେତେକ ରାଜ୍ୟ ଛାଡ଼ି ପଳାଇଗଲେ | ଏଇପରି 
ବିପଦ ସମୟରେ ଦଳେ ପାସୀଲୋକ ବସି ବିଚ଼଼ାରକଲେ — କେଉଁ 
ଦେଶକୁ ଗଲେ ସେମାନଙ୍କ ଢୀବନ ଓ ଧର୍ମ ରକ୍ଷାହେବ । 


ଜଣେ ବୃଢ଼ା ତାଙ୍କ ଭିତରେ ଥ୍ଲେ । ସେ ହେଉଛନ୍ତି ପାର୍ସିମାନଙ୍କ 
ପୁରୋହିତ । ସେ କହିଲେ - ‹ ପୂର୍ବଦିଗରେ ଗୋଟିଏ ଦେଶ ଅଛି | ତା'ର 
ନାମ ଭାରତ | ସେଠି କେତେ ଜାତି ଓ କେତେ ଧର୍ମର ଲୋକ ଅଛନ୍ତି । 
ସେଇଠିକି ଗଲେ ହୁଏତ ଆମର ଜୀବନ ଓ ଧର୍ମ ରକ୍ଷାପାଇବ ।” 

ସମସ୍ତେ ତାଙ୍କ କଥାରେ ରାଜିହେଲେ । ବ୍ରଢ଼ାବ୍ରଢ଼ୀ ଛୁଆପିଲା, 
କୁଟୁମ୍ବମାନଙ୍କୁ ଧରି ସେମାନେ ଭାରତଆଡ଼କୁ ଚାଲିଲେ । ପଛରେ ରହିଗଲା 
ତାଙ୍କ ନିଜର ଗୀ, ନିଜର ସମ୍ପଭିବାଡ଼ି ଓ ପ୍ରିୟ ଜନ୍ମଭୂମି । 

ବହୁଦିନ ଧରି ଚାଲିବା ପରେ ସେମାନେ ଆସି ଗୁଜରାଟରେ 
ପହଞ୍ଚୁଲେ । ସୀମା ଜଗିଥ୍‌ବା ସିପାହୀମାନେ ସେମାନଙ୍କୁ ଦେଖିଲେ । 
ସିପାହୀମାନେ ଦେଖିଲେ ଲୋକଗୁଡ଼ାକ ବିଦେଶୀ ସତ, କିନୁ ସେମାନଙ୍କ 

[ ୨୧ ] 


ଉଦେଶ୍ୟ ମନ୍ଦ ଥ୍ଲାଭଳି ଜଣାପଡୂନି । କାହାରି ହାତରେ କିଛି ଅସ୍ତରଶସ୍ତ 
ନାହିଁ । ସାଙ୍ଗରେ ପୁଣି ସ୍ତ୍ରୀଲୋକ ଓ ଛୁଆ ଅଛନ୍ତି । ତେଣୁ ସିପାହୀ ମାନେ 
ସେମାନଙ୍କ ପ୍ରତି ଖରାପ ବ୍ଯବହାର ନକରି କେବଳ କଡ଼ା ନଜର 
ରଖିଲେ । ତାଙ୍କ ମଧ୍ୟରୁ କେତେଜଣ ଯାଇ ସେନା ପତିଙ୍କୁ ଏ ଖବର 
ଦେଲେ । ସେନାପତି ଜଣାଇଲେ ମନ୍ତ୍ରୀଙ୍କୁ । 


ମନ୍ତ୍ରୀ ସେମାନଙ୍କୁ ବିଦେଶୀ ଗୁପ୍ତଚର ବୋଲି ସନ୍ଦେହ କଲେ । 
କାରଣ ଗୁପ୍ତଚରମାନେ କେତେ ରୂପରେ କେତେ ଢଙ୍ଗରେ ଆସନ୍ତି । ପୂଣି 
ଛୁଆ, ପିଲା, ବୃଢ଼ା ବୁଢ଼ୀ ଦଳବଳ ଧରି ଆସିଲେ ତ କେହି ସନ୍ଦେହ 
କରିବେନାହିଁ। ସେମାନଙ୍କ ଜରିଆରେ ଆମ ରାଜ୍ୟର ଖବର ସଂଗ୍ରହ 
କରିବାଲାଗି ଯଦି କେଉଁ ବିଦେଶୀ ରାଜା ପଠାଇଥାନ୍ତି ! 


Digitized by srujanika@gmail.com 


[ ୨୨] 


ସେ ତାଙ୍କ ବିଚ଼ାର ରାଜାଙ୍କୁ ଜଣାଇଲେ | ରାଜା କହିଲେ ¬ ˆ ଯଦି 
ସନ୍ଦେହ ହେଉଛି ସେମାନଙ୍କୁ ଦରବାରକୁ ଡକାଇଆଣ । ଯଦି ଗୁପ୍ତଚର 
ହୋଇଥ୍‌ବେ କଥାଟା ଲୂଚ୍ରିରହିବନାହିଁ ।” 


ତାହା କରାଗଲା । ଦିନେ ଲୋକେ ଦେଖିଲେ ଯେ ଦଳଟିଯାକ 
ବିଦେଶୀଙ୍କୁ ସିପାହୀ ମାନେ ରାଜଦରବାରଆଡ଼େ ଚଲାଇ ନେଉଛନ୍ତି । 
ଆଗେ ଆଗେ ଚାଲିଛନ୍ତି ତାଙ୍କର ବ୍ରଢ଼ା ମୂୁରୋହିତ । ସେ ହାତରେ 
ଗୋଟିଏ ପିତ୍ତଳ ରୂଖା ଧରିଛନ୍ତି । ସେଇ ରୂଖାରେ ଅଗ୍ନି ଜଜୁଛି । ସେଇ 
ଅଗ୍ନି ତାଙ୍କର ଠାକୁର । ତାଙ୍କ ପଛେ ପଛେ ଅନ୍ୟମାନେ ଚାଲିଛନ୍ତି । ଦୂଇ 
କଡ଼ରେ ରାଜାଙ୍କ ସିପାହୀ ମାନେ | 

ରାଜାଙ୍କ ଆଦେଶ ଥାଏ ¬ “ଦେଖ, ବିଦେଶୀମାନେ ଆମର ଅତିଥ୍‌ 
ସେମାନଙ୍କୁ ହଇରାଣ କରିବନାହିଁ କି ଅପମାନ ଦେବନି ।” ତେଣୁ ସିପାହୀ 
ମାନେ ସେମାନଙ୍କୁ ଅତି ମାନ୍ୟ ସହକାରେ ଦରବାରକୁ ଆଗେଇନେଲେ । 

ବିଦେଶୀମାନେ ଦରବାରରେ ପହଞ୍ଚବାକ୍ଷଣି ରାଜା ଯାଦବ ରାଣା 
ସେମାନଙ୍କ ପରିଚୟ କ'ଣ ଓ ସେମାନେ କାହିଁକି ଗୁଜରାଟକୁ ଆସିଚନ୍ତି 
ବୋଲି ପଚାରିଲେ । 

ହାତରେ ଅଗ୍ନି ଧରିଥ୍ବା ପୁରୋହିତ ବୂଢ଼ା କହିଲେ ¬ ˆ ମହାରାଜ, 
ଆମେସବ୍ର ପାସୀ । ଶତୁ ଆମ ରାଜ୍ୟ ଆକ୍ରମଣ କଲା | ଆମ ଉପରେ 
ଓ ଆମ ଧର୍ମ ଉପରେ ଅତ୍ୟାଚାର ହେବାରୁ ଆମେ ନିଜ ଦେଶ ଛାଡ଼ି 
ଚାଲିଆସିଛୁ ।” 

ରାଜା ପଚାରିଲେ - “କିନ୍ଧ ଏତେ ଦୂରଦେଶରୁ ଆସି ମୋ 
ରାଜ୍ୟରେ ପଶିବାର କାରଣ କ”ଣ ? ଆପଣମାନେ କଂଣ ଚାହାନ୍ତି ।” 

ବ୍ରଢ଼ା କହିଲେ — “ମହାରାଜ ! ଆମେ ଏଠି ରହିବାକୁ ଚାହୁଁ । 
ଆମେ ଶରଣାଥୀ ।”? 


ରାଜା କହିଲେ ¬ ˆ ହେଲା, ଆପଣ ଏଠି ନିରା ପଦରେ ରହିବେ । 
ତା'ପରେ ?”? 

[ ୨୩ ] 
ବୂଢ଼ା କହିଲେ ¬ “ଆମେ ଏଠି ଆମ ଠାକୁର ଅଗ୍ରିଙ୍କୁ ବିନା 
ବାଧାରେ ପୂଜା କରିବାର ସୁବିଧା ଚାହୁଁ ।” 


ରାଜା କହିଲେ — “ଠିକ୍‌ ଅଛି ¬ ସେ ସୁବିଧା ଦିଆଗଲା | ଆଉ 
କ'ଣ ଚାହଁ ?” 


ବ୍ରଢ଼ା କହିଲେ — “ଆମେ ଆମର ପିଲାଛୁଆଙ୍କୁ ଆମ ଧର୍ମ ଓ 
ବିଚ଼ାର ଅନୁସାରେ ବଢ଼ାଇ ମଣିଷ କରିବାକୁ ଚାହୁଁ ।” 

ରାଜା କହିଲେ — “ତା” ଠିକ୍‌ । ଆପଣଙ୍କ ଧର୍ମ ଉପରେ ଆମ 
ଲୋକମାନେ ହାତ ଦେବେନାହିଁ । ଆଉ କ'ଣ ଚାହଁ ?”? 

ବ୍ରଢ଼ା କହିଲେ — “ଆମେ କିଛି ଚାଷଜମି ମାଗୁଛୁ । ସେଥ୍‌ରେ 
ଚାଷବାସ କରିବୁ । ଆମେ ଖଟିବ୍ୁ ଓ ଖାଇବୁ । ଆମେ କାହାରି ଉପରେ 
ବୋଝ ହେବାକ୍ର ଚାହୁଁନା ।” 

[ ୨୪ ] 


ରାଜା କହିଲେ — “ତା” ଦିଆଯିବ । ଆଉ କଂଣ ଚାହଁ ?”' 


ବୂଢ଼ା କହିଲେ — “ନା ମହାରାଜ ! ଆମର ଆଉ କିଛି ଲୋଡ଼ା 
ନାହିଁ। ଆପଣଙ୍କୁ ଶତଶତ ଧନ୍ଯବାଦ। ଆମେ ସମସ୍ତେ ଆପଣଙ୍କ 
ମଣିଷପଣିଆର ଜୟଗାନ କରିବୁ । ଆପଣ ଆମକୁ ଶରଣଦେଇ ହିନ୍ଦୁ 
ଜାତିର ଗୌରବ ବଢ଼ାଇଛନ୍ତି ।” 


ରାଜା କହିଲେ ¬ ˆ କିନୁ ତୁମେ ଆମ ରାଜ୍ୟର କି ଉପକାର କରିବ ? 

ବ୍ରଢ଼ା କହିଲେ ¬ ˆ ମହାରାଜ ! ଆମେ ଯାହା କରିପାରିବୁ ଆପଣଙ୍କ 
ଉଦାରତା ତୂଳନାରେ ତା ” ଅତି ତୁଛ । ତେବେ ଆମେ ରାଜ୍ୟର ଉନ୍ନତିଲାଗି 
ଆପଣଙ୍କ ଆଦେଶ ଅନୁସାରେ ଖଟିବୁ ଓ ଜୀବନ ଦେବୁ ।” 

ଏହା ଶୁଣି ରାଜା ଖୁସିହେଲେ । ନିଜ ଦେଶରୁ ବିତାଡ଼ିତ ହୋଇ 


ଆସିଥ୍ବା ପାସୀମାନେ ସେଇଦିନଠାରୁ ଭାରତରେ ଆନନ୍ଦରେ ବସବାସ 
କରିଆସୁଛନ୍ତି 


ହଜାରେ ପଦ୍ଧଫୁଲ 


ମରହଟ୍ଟା ବୀର ଛତ୍ରପତି ଶିବାଜୀ ରାୟଗଡ଼ଠାରେ ତାଙ୍କର ନୂଆ 
ରାଜଧାନୀ ବସାଇଲେ । ସେଠି ଅନେକ ନୂଆ ନୂଆ କୋଠା ତିଆରି 
ହେଲା । ରାଜାଙ୍କ ଲାଗି ଏକ ସୁନ୍ଦର ଉଆସ ତିଆରିହେଲା | ଠାକୁର 
ଜଗଦୀ ଶ୍ଵରଙ୍କ ପାଇଁ ଦେଉଳ ତୋଳାହେଲା ! ତା” ସହିତ ଖୋଳାହେଲା 
ଗୋଟିଏ ବହୁତ ବଡ଼ ପୋଖରୀ ! ଏହାର ନାମ ରହିଲା କୃଶାବର୍ର । 


ଅଳ୍ପ ଦିନ ଭିତରେ କୂଶାବର୍ରର ନାଁ ଚାରିଆଡ଼େ ବ୍ୟାପିଗଲା । 
ସେଥ୍‌ରେ ହଜାର ହଜାର ସଂଖ୍ୟାରେ ପଦ୍ଧଫୁଲ ଫୁଟିଉଠିଲା । ତାର 
ସୌନ୍ଦର୍ଯ୍ୟ ଯିଏ ଦେଖିଲା ସିଏ ଭୁଲିପାରିଲା ନାହିଁ । 


ପୁଅ ରାଜା ହେବାରୁ ମା” ଢୀଜାବାର ସବୁଠୁ ବେଶୀ ଖୁସିହୋଇଥ୍‌ଲେ । 
ଦିନେ ସଞ୍ଜବେଳେ ସେ ଶିବାଜୀଙ୍କ ସହିତ କୂଶାବର୍ର କୂଳରେ 

[ ୨୫] 


ଠିଆହୋଇଥ୍‌ଲେ । ପୋଖରୀରେ ଅସଂଖ୍ୟ ଲାଲ୍‌ ଓ ଧଳା ରଙ୍ଗର 
ପଦ୍ଧଫୁଲ ଫୁଟିଥାଏ । ତାହା ଦେଖି ମା'ଙ୍କ ମନରେ ଆନନ୍ଦ ଖେଳିଗଲା | 


ଜୀ ଜାବାର କହିଲେ ¬ ˆ ବିଷୁ ଚତୁର୍ଘଶୀ ପାଖେଇ ଆସିଲାଣି ନା !' 

ଶିବାଜୀ କହିଲେ ¬ “ହଁ. . . ମୁଁ ଶୁଣିଚି ସେଦିନ କାଳେ ବିଷୁ 
ଶିବଙ୍କ ମୁଣ୍ଡରେ ଏକ ହଜାର ପଦ୍ଧ ଚଢ଼ାଇ ପୂଜାକରିଥ୍‌ଲେ । ହେଲେ 
ହଜା ରକରୁ ଗୋଟିଏ ଫୁଲ କମିଗଲା । ଗୋଟିଏ ପଦ୍ଧ ଯୋଗାଡ଼ 
ହୋଇପାରିଲାନି ବୋଲି ବିଷ୍ଣୁ ନିଜ ଆଖି ଖୋଳି ଶିବଙ୍କୁ ଉପହାର 
ଦେଇଥ୍‌ଲେ | ବିଷୁଭକ୍ତମାନେ ସେଇଦିନରୁ ବିଷ୍ଣୁ ଚତୁର୍ଘଶୀ ମାନିଆସୁଛନ୍ତି । 

[ ୨୬ ] 


ଜୀଜାବାର କହିଲେ ¬ ˆ ବିଷୁ ଚତୁର୍ଦଶୀ ଦିନ ମୁଁ ଏକ ହଜାର ଧଳା 
ପଦ୍ଧ ଫୁଲ ଚଢ଼ାଇ ଜଗଦୀଶ୍ବର ଶିବଙ୍କର ପୂଜା କରିବାକୁ ମନକରିଛି । 
ତୂ ମୋର ଇଛା ପୂରଣ କରିପାରିବୁ ?” 

ହଜାରେ ପଦ୍ଧଫୁଲ ଯୋଗାଡ଼ କରିଦେବା ଶିବାଜୀଙ୍କ ପକ୍ଷରେ ଅତି 
ସାମାନ୍ୟ କଥା ଥୁଲା । ଶିବାଜୀ ସଙ୍ଗେ ସଙ୍ଗେ ରା ଜିହୋଇଗଲେ । 


ଜୀଜାବାଇ କହିଲେ — “କଥାଟା କିନୁ ଏତେ ସହଜ ନୂହଁ ପୂଅ | 
ଫୁଲଗୁଡ଼ିକ ସଜ ଥୂ୍ବ, ସେସବୂକୁ ଅନ୍ୟ କୌଣସି ଲୋକ ଛୁଇଁନଥ୍‌ବ !” 

ମାଂଙ୍କ କଥା ଶୁଣି ଶିବାଜୀ ଚିନ୍ତାରେ ପଡ଼ିଲେ । ଆଗରେ ପୋଖରୀ । 
ସେଥ୍୍‌ରେ ହଜାର ହଜାର ସଂଖ୍ୟାରେ ଧଳା ପଦ୍ମ ଫୁଟିଚି । କିନ୍ଧୁ ସେସବୁ 
ତ ମା”? ନିଜେ ତୋଳି ପାରିବେନାହିଁ । ଅନ୍ୟ କେହି ଛୁଇଁ ତୋଳିଆଣିଲେ 
ବି ହେବନାହିଁ । ଫୁଲ ବି ସଜ ଥ୍ବା ଦରକାର ! 


ଶିବାଜୀ କଥାଟାକୁ ତାଙ୍କ ଦରବାରରେ ପକାଇଲେ । ମନ୍ତ୍ରୀ, 
ସେନାପତି, ପୁରୋହିତ କେହି କିନୁ କିଛି ଉପାୟ ବତା ଇପାରିଲେନାହିଁ। 
ମୁହଁ ତଳକୁ କରି ଚିନ୍ତାରେ ବସିଲେ । ଶେଷରେ ଜଣେ ଯୁବକ ଠିଆହୋଇ 
ହାତ ଯୋଡ଼ି କହିଲା — ମହାରାଜ ! ଏଇ କାମଟି ମୁଁ କରିପାରିବି । 
ଆପଣ ଦେଖିବେ, କୌଣସିଟିକୁ ନ ଛୁଇଁ ଏକ ହଜାର ପଦ୍ଧ ଫୁଲ ମୁଁ 
ତୋଳି ଆଣିଦେବି ।”? 


ସେଇ ଯୁବକର ନାମ ଥୁଲା ବିକ୍ରମ । ସେ ଥୁଲା ମହାରାଜା 
ଶିବାଜୀଙ୍କ ଦେହରକ୍ଷୀ । ତାର କଥା ଶୁଣି ଶିବାଜୀ କହିଲେ ¬ ˆ ‘ତୁମେ 
ଯାହା କହୁଚ ତା? କେତେ କଷ୍ଟକର କାମ ଜାଣିଚ ତ ? ଯଦି ଠିକ୍ଭାବେ 
କାମଟି ହୋଇ ପାରିବ ତେବେ ସେଥ୍‌ପାଇଁ ତୂମେ ଦଣ୍ଡ ପାଇବ !”” 

ବିକ୍ରମ ଟିକିଏ ବି ବିଚଳିତ ନ ହୋଇ କହିଲା — “ମହାରାଜାଙ୍କ 
କଥା ମୋର ମନେରହିବ ।”? 


ପରଦିନ ସୂର୍ଯୋ୍ୟାଦୟ ପରେ ପରେ କୂଶାବର୍ଭର ଚାରିପଟେ ହଜାର 
ହଜାର ଲୋକ ରୁଣ୍ଡହୋଇଗଲେ | ମହାରାଜା ଶିବାଜୀ ତାଙ୍କ ମା'ଙ୍କ ସହିତ 

[ ୨୭ ] 
ଆସି ପହଞ୍ଲେ । ବିକ୍ରମ କେମିତି ଫୁଲ ତୋ ଳିବ ଦେଖିବା ପାଇଁ ସେପରି 
ଗହଳି ହୋଇଥାଏ । 


ବିକ୍ରମ ହାତରେ ଧନୁ ଓ ଏକହଚଚାର ଗୋଟି ତୀର ଧରି ଆସି 
ପହଞ୍ଚଗଲା ଠିକ୍‌ ସମୟରେ | ରାଜାଙ୍କୁ ଅଭିବାଦନ ଜଣାଇ ସେ ଲାଗିଗଲା 


ଫୁଲ ତୋଳିବା କାମରେ । ପ୍ରଥମେ ସେ କୂଳରୁ ଫୁଲଗୁଡ଼ିକର ଦୂରତା 
ମନେ ମନେ କଳନା କରିନେଲା । ତା'ପରେ ସେ ତା'ର ଧନୂରେ 
ଯୋଖିଲା ଗୋଟିଏ ଫୁଲକୁ ଗୋଟିଏ କରି ତୀର । 

[ ୨୮ ] 


ତୀର ଯାଇ ପଦ୍ଧନାଡ଼ରେ ବାଜୁଥାଏ । ନାଡ଼ଟି କଟିଯିବାରୁ ଫୁଲ 


ଖସିପଡ଼ୁଥାଏ ପାଣି ଉପରେ । ବିକ୍ରମର ଏ କୌଶଳ ଦେଖି ଶିବାଜୀ ନିଜେ 
ଆଚ଼ମ୍ଭିତ ହୋଇଗଲେ | 


ଏକହଜାରଟି ତୀର ମାରି ବିକ୍ରମ ଠିକ୍‌ ଏକହଜ୍ଜାରଟି ଫୁଲ କାଟିଲା | 
ଗୋଟିଏ ତୀର ମଧ୍ୟ ଏପଟ ସେପଟ ହେଲାନି । ତା'ପରେ ସେ ଗୋଟିଏ 
ଡଙ୍ଗାରେ ଚଢ଼ି ପୋଖରୀ ଭିତରକୁ ଗଲା ଏବଂ ଗୋଟିଏ ଲମ୍ବା ଚିମୁଟା 
ସାହା ଯ୍ୟରେ ଫୁଲଗୁଡ଼ିକ ଉଠା ଇଆଣି ଡଙ୍ଗାରେ ଥ୍ବା ଚାଙ୍ଗୁଡ଼ିରେ ରଖିଲା । 
କୂଳରେ ଡଙ୍ଗା ଲାଗିଲାପରେ ଜୀଜାବାର ନିଜେ ଫୁଲ ଚାଙ୍ୁଡ଼ିଗୁଡ଼ିକୁ 
ଡଙ୍ଗାରୁ ଓହ୍ଲାଇନେଲେ । ବିକ୍ରମର ବ୍ରବ୍ଧି ଓ ତୀର ମାରିବା କୌଶଳ ଦେଖି 
ଲୋକମାନେ ଆଚୃମ୍ଭିତ ହେଲେ ! ସମସ୍ତେ ତାଙ୍କର ଜୟଧ୍ବନି କଲେ । 
ଜୀଜାବାଇ ଓ ଶିବାଜୀ ମଧ୍ଯ ବିକ୍ରମକୁ ବହୁତ ପ୍ରଶଂସା କଲେ ଓ ଅନେକ 
ପୁରସ୍କାର ଦେଲେ । 


ଦେବୀ ଚାମୁୂଣ୍ଡା ଦହି ବିକିଲେ 


ପାଖାପାଖି ହୋଇ ଦୂଇଟି ଛୋଟ ରାଇଜ । ଗୋଟିକର ନାଁ ବିରୂଳି, 
ଅନ୍ୟଟିର ନାଁ ଖଲ୍ଲିକୋଟ । ପ୍ରତି ରାଇଜରେ ଅଲଗା ଅଲଗା ରଜା ଶାସନ 
କରୁଥାନ୍ତି । 

ବହୁତ ଦିନ ତଳର କଥା | ସେତେବେଳେ ବିରୂଳି ରାଜ୍ୟରେ ଜଣେ 
ଭଲ ରଜା ଶାସନ କରୁଥ୍‌ଲେ । ଲୋକଙ୍କ ଭଲ ମନ୍ଦ ସେ ନିଜେ ଯାଇ 
ବୂଝୁଥ୍‌ଲେ | ଯେଉଁ ଚାଷୀର ବିହନ ଅଭାବ ପଡ଼େ ତାକୁ ସେ ବିହନ 
ଯୋଗାଇ ଦେଉଥୁଲେ । ମାଛୁଆମାନଙ୍କୁ ଦରକାର ବେଳେ ଜାଲ ଓ 
ନୌକା ତିଆରି ପାଇଁ ସାହାଯ୍ୟ କରୁଥ୍‌ଲେ । ଲୋକଙ୍କ ଉପକାରରେ 
ଆସିବା ଭଳି ବହୁତ ଗଛ ନିଜ ଗଡ଼ରେ ଲଗାଇଥ୍‌ଲେ ! ରାଜ୍ୟରେ ଲୋକେ 
ଯେମିତି ନିରା ପଦରେ ରହିବେ ସେଥ୍ପାଇଁ ବକଜୁଆ ଓ ସାହସୀ ଲୋକଙ୍କୁ 
ବାଛି ପହରା ଦେବାର ବ୍ୟବସ୍ଥା କରିଥ୍‌ଲେ | ରଜା ଭଲଥ୍‌ବାରୁ ଲୋକମାନେ 

[ ୨୯] 


ବି ଉତ୍ସାହର ସହିତ କାମ କରୁଥ୍‌ଲେ । ଅଳସୁଆ ହୋଇ ବସିବାକ୍ର କେହି 
ପସନ୍ଦ କରୁନଥ୍‌ଲେ ! ରାଜ୍ୟରେ ଶାନ୍ତି ଥୂଲା । 


ବିରୂଳିଗଡ଼ ଭିତରେ ପୂଜା ପାଉଥ୍ଲେ ଦେବୀ ଚାମୁଣ୍ଡା । ରାଜା 
ତାଙ୍କର ପରମ ଭକ୍ତ ଥୁଲେ । ଦେବୀଙ୍କୁ ପୂଜା ନ ଦେଇ ସେ କୌଣସି 
କାମ ଆରମ୍ଭ କରୁନଥ୍‌ଲେ । ଚାମୁଣ୍ଡା ମଧ୍ଯ ରାଜାଙ୍କ ଭକ୍ତିରେ ସନ୍ତୁଷ୍ଟ 
ଥୁଲେ । ତାଙ୍କ କୃପାରୁ ରାଜ୍ୟ ଭିତରକୁ ଶତୁ ପଶିପାରୁନଥ୍‌ଲେ । 

ସେଇ ସମୟରେ ଖଲ୍ଲିକୋଟରେ ଯେଉଁ ରଜ୍ଚା ଜଣକ ଥୁଲେ ତାଙ୍କ 
ସ୍ଵଭାବ ଭଲନଥୁଲା । ସେ ବଡ଼ ବିଳାସୀ ଲୋକ ଥୁଲେ । ବିଳାସ କଲେ 
ଧନ କୁଆଡୁ ଅଣ୍ଟିବ ? ତେଣୁ ସେ ପ୍ରଜାଙ୍କ ଉପରେ ଅଧ୍‌କ କର 
ବସାଇଥ୍‌ଲେ । ତେଣୁ ପ୍ରଜାମାନେ ଦୁଃଖରେ ଥଲେ । ଖଲ୍ଲିକୋଟ ରାଜ୍ୟ 
ଉନ୍ନତି କରିପାରୂନଥ୍‌ଲା । 

ଖାଲି ସେତିକି ନୁହେଁ ¬ ପର ରାଜ୍ୟ ଓ ପରଧନ ଉପରେ ଖଲ୍ଲିକୋଟ 
ରାଜାଙ୍କର ସବ୍ରବେଳେ ଆଖି ଥୁଲା । ବିଶେଷକରି ବିରୁଳି ରାଜ୍ୟକ୍ର ସେ 
ଆଦୌ ସହି ପାରୁନଥୂଲେ । ବିରୂଳି ରାଜ୍ୟ ଆକ୍ରମଣ କରି ସେ ରାଇଜରୁ 
ଧନ ସଂପଦ ବୋହି ଆଣିବାକୁ ସବ୍ରବେଳେ ମନେ ମନେ ଭାବନା 
କରୁଥ୍ଲେ । ଗୋପନରେ ସେଥ୍ପାଇଁ ସଜବାଜ ମଧ୍ଯ ହେଉଥ୍‌ଲେ । 

ଦିନେ ରାତିରେ — ସେତେବେଳକୁ ବିରୁଳିଗଡ଼ର ଫାଟକ ବନ୍ଦହୋଇ 
ସାରିଥାଏ । ଏଇ ସମୟରେ ଖନଲ୍ଲିକୋଟର ସୈନ୍ଯମାନେ ଚାଲିଲେ 
ବିରୂଳିଗଡ଼କୁ ଘେରାଉ କରିବାପାଇଁ । ଖଲ୍ଲିକୋଟର ସୈନ୍ୟମାନେ ଶହ 
ଶହ ସଂଖ୍ୟାରେ ହାତରେ ମଶାଲ ଧରି ଚାଲିଥାନ୍ତି । ରାତି ଭିତରେ ଗଡ଼କୁ 
ଘେରାଉ କରିଦେଲେ ବିରୁଳି ହାରିଯିବ । ବାଧ୍ୟହୋଇ ବିରୁଳି ରାଜା ଟଙ୍କା 
ସୁନା ଦେଇ ସନ୍ଧି କରିବେ । ଖଲ୍ଲିକୋଟ ରାଜାଙ୍କ ମୁଣ୍ଡରେ ଏଇ ଭାବନା 
କାମ କରୁଥାଏ । 


ବିରୁଳି ଉପରକ୍ର ଯେ ବିପଦ ମାଡ଼ିଆସୁଚି ଏ କଥା ରାଜା ଜାଣିନଥାନ୍ତି 
ପ୍ରଚାଙ୍କର ମଧ୍ଯ ସେ ଚିନ୍ତା ନଥାଏ । ତେଣୁ ସମସ୍ତେ ଶାନ୍ତିରେ ଗାଢ଼ ନିଦରେ 
ଶୋଇଥା'ନି । 

ଖଲ୍ଲିକୋଟ ସୈନ୍ୟଙ୍କର ଗୋପନ ଅଭିଯାନ କଥା କିନ୍ତୁ ଗଡ଼ଦେବୀ 
ଚାମୁଣ୍ଡାଙ୍କୁ ଅଛପା ରହିଲା ନାହିଁ । ତାଙ୍କ ମନ ଦୂଃଖ ହେଲା | ସେ ଭାବିଲେ — 
ରାଜା ତ ନିଶ୍ଚିନ୍ତରେ ଶୋଇଚି, ଜାଶିପାରୁନାହିଁ ଶତୁ ଆସିବା କଥା । 
ଏଇ ସମୟରେ ମୁଁ ତାକୁ ସାହାଯ୍ୟ ନ କଲେ ବିରୁୂଳି ନିଶ୍ଚୟ ଯୁଦ୍ଧରେ 
ହାରିଯିବ ।” 


ସେତେବେଳକୁ ଖଲ୍ଲିକୋଟର ସୈନ୍ଯମାନେ ଗଡ଼ର ପାଖାପାଖି 
ହୋଇଗଲେଣି । ଡେରିନକରି ଦେବୀ ଚାମୁଣ୍ଡା ଏକ ଗଉଡ଼ଣୀର ରୂପ 


ଧରିଲେ । ମୁଣ୍ଡରେ ଦହି ପସରା ଧରି ଚାଲିଲେ ଖଲ୍ଲିକୋ ଟର ସୈନ୍ୟମାନଙ୍କ 
ପାଖକ୍ର । 

ବହୁତ ବାଟ ଚାଲି ଚାଲି ଆସିଥ୍‌ବାରୁ ଖଲ୍ଲିକୋଟର ସୈନ୍ଯମାନେ 
ହାଲିଆ ହୋ ଇପଡ଼ିଥା'ନ୍ତି। ସେମାନଙ୍କୁ ଭାରି ଶୋଷ ଲାଗୁଥାଏ । 
ସେତିକିବେଳେ ସେମାନଙ୍କ କାନରେ ପଡ଼ିଲା ˆ ‘ଦହି ନବ ଦହି” ଡାକ | 


ଗଭୀର ରାତିରେ କ'ଣ କେଉଁ ସ୍ତ୍ରୀଲୋକ ଦହି ବିକି ବାହାରେ ? 
କିନ୍ଧ ସେଭଳି ପ୍ରଶ୍ନ ଖଲ୍ଲିକୋଟର ସୈନ୍ୟଙ୍କ ଚିନ୍ତାକୁ ଆସିଲା ନାହିଁ । ଶୋଷ 
ତ ପ୍ରବଳ — ତେଣୁ ସେମାନେ ଗଉଡ଼ୁଣୀକୁ ଅଟକାଇ ଦହି ପିଇଲେ । 
ଗଉଡ଼ୁଣୀ ପାଖରେ ଗୋଟିଏ ବୋଲି ଦହ ହାଣ୍ଡି । କନ୍ଧ ସେଇ ଗୋଟିକ ହାଣ୍ଡିରୁ 
ହଜାର ହଜାର ସୈନ୍ୟ ଦହି ପିଇଲେ — ତଥାପି ହାଣ୍ଡିରେ ଦହି ଥାଏ । 


ସୈନ୍ୟମାନେ ଦହି ପିଇ ସନ୍ଧଷ୍ଠ ହେବା ପରେ ଗଉଡ଼ୁଣୀ ତା” ନିଜ 
ବାଟରେ ଚାଲିଗଲା | ଅନ୍ଧାର ତ ହୋଇଥାଏ ¬ ସେ କୁଆଡ଼େ ଗଲା କେହି 
ଜାଣିଲେନାହିଁ। 

କିନ୍ତୁ ଦହି ଖାଇବା ପରେ ଖଲ୍ଲିକୋଟର ସୈନ୍ଯଙ୍କୁ ପ୍ରବଳ ନିଶା 
ଘାରିଲା | ବିରୂଳିଗଡ଼ ଆକ୍ରମଣ କରିବା କଥା ଭୂଲି ସେମାନେ ଯିଏ 
ଯେଉଁଠି ପାରିଲେ ଶୋଇପଡ଼ିଲେ । ଚାହୁଁ ଚାହୁଁ ନିଦ ଗାଢ଼ହୋଇଗନଲା । 
ଉଠିଲା ବେଳକୁ ସକାଳ । ଆଉ ଗଡ଼ ଘେରାଉ କରିବେ କ'ଣ — 
ଖଲ୍ଲିକୋଟକୁ ଫେରିଗଲେ । ଚାମୁଣ୍ଡାଙ୍କ ଦୟାରୁ ବିରୂଳିଗଡ଼ ସେଦିନ ମହା 
ବିପଦରୁ ରକ୍ଷାପାଇଗଲା । 

ସେଇଦିନରୂୁ ଲୋକେ ଦେବୀଙ୍କୁ ‘ଦହିଖାଇ ଚାମୁଣ୍ଡାଂ ନାଁରେ 
ଡା କିଆସୁଛନ୍ତି । 


ମାଳତିଗଡ଼ର କାହାଣୀ 


ବହୁତ ଦିନ ତଳର କଥା | ଆମ ଓଡ଼ିଶା ଭିତରେ ଗୋଟିଏ ଛୋଟିଆ 
ରାଇଜ ଥାଏ । ସେଠି କେଶରୀ ବଂଶର ରାଜାମାନେ ରାଜୁତି କରୁଥାନ୍ତି । 
କେଶରୀମାନେ ଥଲେ ବୀର । ସେମାନେ ପାହାଡ଼ିଆ ସ୍ଥାନରେ ଗୋଟିଏ 

ମଜବ୍ରତ୍‌ ଗଡ଼ କରି ରହିଥୂଲେ ! ତାରି ନାଁ ମାଳତିଗଡ଼ । 

ଗୋଟିଏ ସମୟର କଥା । ସେତେବେଳେ ମାଳତିଗଡ଼ରେ ଜଣେ 
ବୀର ଓ ସାହସୀ ରାଜା ଶାସନ କରୁଥାନ୍ତି ! ତାଙ୍କୁ ଆଖପାଖର ରାଜାମାନେ 
ଡରୁଥାନ୍ତି । ରାଜ୍ୟର ପ୍ରଜାମାନେ ସୁଖଶାନ୍ତିରେ ଥା'ନ୍ତି । 


ମାଳତିଗଡ଼ର ରାଜାଙ୍କ ଉଆସ ଆଗରେ ଗୋଟିଏ ଉଞ୍ଚା ପଥର ଖମ୍ବ 
ଥାଏ । ତା ' ଉପରେ ଥୁଆହୋଇଥାଏ ଗୋଟିଏ ଅତି ବଡ଼ ଆକାରର 
ଦୀପ । ତହିଁରେ ମହଣେ ତେଲ ଧରେ । ଦୀପଟି କି ଦିନ କି ରାତି 
ସବୁବେଳେ ଜଳୁଥାଏ ! ତାପାଇଁ ଜଗୁଆଳି ଥାନ୍ତି । 

ଦୀପଖନ୍ବଟି ଉଞ୍ଚା ଥ୍ବାରୁ ବହୁତ ଦୂରକୁ ଦୀପ ଦିଶୂୁଥ୍ଲା । ସବୁଠୁ 
ମଜା କଥା ହେଉଚି — ସେଇ ଦୀପରେ ଥୁଲା ରାଜାଙ୍କ ଜୀବନ | ଦୀପ 

ଜଳୁଥ୍‌ବା ପର୍ଯ୍ୟନ୍ତ ରାଜାଙ୍କୁ କେହି ମାରି ପାରିବେ ନାହିଁ ବୋଲି ସମସ୍ତେ 
ଜାଣିଥ୍‌ଲେ | ତେଣୁ ଦୂରରୁ ଦୀପ ଦେଖି ରାଜା ବଞ୍ଚୁଛନ୍ତି ବୋଲି ପ୍ରଜାମାନେ 
ଜାଣିପାରୁଥ୍‌ଲେ । 


ମାଳତିଗଡ଼କୁ ଲାଗି ଥ୍ଲା ଘୁମୁସର ରାଇଜ । ଥରେ ଘୁମୂସର 
ମାଳତିଗଡ଼ ଉପରେ ଆକ୍ରମଣ କଲା । ରେରେକାର କରି ଘୁମୁସର 
ସୈନ୍ୟମାନେ ମାଳତିଗଡ଼ ଆଡ଼କୁ ମାଡ଼ିଆସିଲେ । ଶତୁ ଆକ୍ରମଣର 
ସମ୍ବାଦ ପାଇବାମାତ୍ରେ ମାଳତିଗଡ଼ର ରାଜା ସୈନ୍ୟସାମନ୍ତଙ୍କୁ ନେଇ ନିଜେ 
ଯୁଦ୍ଧ କରିବାକୁ ବାହାରି ପଡ଼ିଲେ । ଯୁଦ୍ଧକୁ ଗଲାବେଳେ ରାଣୀମାନଙ୍କୁ 
କହିଲେ — “ଭୟ କରିବ ନାହିଁ । ଦୀପ ଜଳୁଥ୍ବା ପର୍ଯ୍ୟନ୍ତ ମୁଁ ବଞ୍ଚଛି 
ବୋଲି ଜାଣିବ ।” 

ଯୁଦ୍ଧ ଲାଗିଲା । ଘୋର ଯୁଦ୍ଧ । ଘୁମୁସର ସୈନ୍ୟମାନେ ବହୁ ସଂଖ୍ୟାରେ 
ହାଣଖାଉଥାର୍ତି । ଘୁମୁସର ରାଜାଙ୍କୁ ସେଇ ସମୟରେ ଜଣେ ଗୁପ୍ତଚର 
ଗୋପନରେ ଖବର ଦେଲା — ““ମହାରାଜ ! ଦୀପରେ ମାଳତିଗଡ଼ 
ରାଜାର ଜୀବନ ଅଛି । କୌଶଳ କରି ଦୀପଟା ଲିଭାଇ ଦିଅନ୍ତୁ, ସେ 
ମରିବ ।”? 

ଘୁମୁସର ରାଜା ଡେରି ନ କରି ଦୁଇଜଣ ଗୁପ୍ତଚରଙ୍କୁ ପଠେଇଲେ । 
ସେମାନେ ଲୂଚ଼ି ଲୁଚି ଦୀପ ପାଖକୁ ଗଲେ ! ମାଳତିଗଡ଼ର ଲୋକେ ତାଙ୍କୁ 
ଶତୁପଟର ବୋଲି ଚିହ୍ନି ପାରିଲେ ନାହିଁ । ସେମାନେ ଦୀପଖମ୍ବ ନିକଟରେ 
ପହଞ୍ଚ୍‌ ଜଗୁଆଳକୂ କହିଲେ ¬ “ଦୀପରେ ତେଲ କେତେ ଅଛି ଆମେ 
ପରୀକ୍ଷା କରିବ । ଆମକୁ ରାଣୀ ପଠାଇଲେ ।”’ 


ଜଗୁଆଳ ରାଜି ହେବାରୁ ସେମାନେ ଖମ୍ବ ଉପରକୁ ଚଢ଼ି ଦୀପଟା 
ଓଲଟାଇ ଦେବାକୁ ଚେଷ୍ଟା କଲେ । କିନ୍ଧୁ ଦୀ ପଟା ବହୁତ ବଡ଼ ଓ ବହୁତ 
ଓଜନ ଥୁଲା । ତାକୁ ସେମାନେ ପୂରା ଓଲଟାଇ ପାରିଲେନାହିଁ । ଦୀପଟି 
ଏକପାଖିଆ କଡ଼େଇହୋଇ ରହିଗଲା । ଧୀରେ ଧୀରେ ଦୀପର ତେଜ 
କମିଆସିଲା । ତେଣୁ ଯୁଦ୍ଧ ପଡ଼ିଆରେ ଥ୍ବା ସୈନିକମାନେ ଓ ଉଆସର 
ରାଣୀମାନେ ଆଉ ଦୀପ ଶିଖା ଦେଖିପାରିଲେନାହିଁ 

ସୈନିକମାନେ ଦୀପ ନଦେଖି ଭାବିଲେ —- ଆମ ରାଜା ତ ମଲେଣି 
ଆଉ ଯୁଦ୍ଧ କରି କି ଲାଭ ! ତେଣୁ ସେମାନେ ଯୁବକ୍ଷେତ୍ରରୁ ପଳେଇବାକୁ 
ଲାଗିଲେ | ସେମାନଙ୍କ ପନେଇବା ଦେଖି ରାଜା ପଛରୁ ଡାକୁଥାନ୍ତି ¬ ମୁଁ 


== 
MOE aed Gee 


ତୟ 
Ae id 
Aitt” ail bE Rrra 4 
2 I pt 
HH al "AM 
iz 1” A. a 4 


441) A™ 
Af Th 


N 
NE 


ମରିନି, ମୁଁ ମରିନି ¬ ଯୁଦ୍ଧ କରୁଚି ।”' କିନୁ ତାଙ୍କ କଥା ସୈନିକଙ୍କ 

କାନରେ ପଡ଼ିଲାନାହିଁ। ରାଜା ଯୁଦ୍ଧଭୂୁମିରେ ଏକୁଟିଆ ହୋଇଗଲେ । 
ଏଣେ ଉଆସର ରାଣୀମାନଙ୍କୁ ଦୀପ ଦେଖାନଯିବାରୁ ସେମାନେ 

ମଧ୍ଧ ସ୍ଵାମୀ ମରିଗଲେଣି ବୋଲି ଭାବିନେଲେ | ମନ୍ତ୍ରୀମାନେ ମଧ୍ଯ ସେଇଆ 

ଭାବିଲେ । ଶତୃୁଙ୍କ ହାତରେ ନପଡ଼ିବା ପାଇଁ ରାଣୀମାନେ ଜହର ଖାଇ 
ମଲେ, ମନ୍ତ୍ରୀମାନେ ଗଡ଼ ଛାଡ଼ି ପଳେଇଗଲେ । 


ଦୀପ କଡ଼େଇକରି ରହିବାରୁ ତେଲସବୁ ଧୀରେ ଧୀରେ ତଳକୁ 


ଗଡ଼ିଗଲା, ଶେଷରେ ଲିଭିଗଲା । ଦୀପ ଲିଭିଯିବା ମାତ୍ରେ ରାଜା ମଧ୍ଯ 
ଆପେ ଆପେ ଟଳିପଡ଼ିଲେ । ଘୁମୁସର ରାଜା ମାଳତିଗଡ଼ ଅଧ୍କାର କଲେ ! 


ଏବେ ମଧ୍ଯ ଗଞ୍ଜାମ ଜିଲ୍ଲାର ମୁନିଗାଡ଼ି ଗାଁ ପାଖରେ ଏଇ ମାଳତିଗଡ଼ର 
ଚିହୁ ଅଛି । ପାଖରେ ଗୋଟିଏ ପାହାଡ଼ ଅଛି । ସେଥ୍‌ରେ ଗୋଟିଏ ଗୁମ୍ପାକୁ 
ଲୋକେ ରାଣୀ ଗୁମ୍ଫା କହନ୍ତି । ସେଇ ସ୍ଥାନରେ ଗୋଟିଏ ଖମ୍ବ ପରି ପଥର 
ଅଛି ଓ ତା? ଉପରେ ଓଲଟା ଦୀପ ଭଳି ଆଉ ଖଣ୍ଡିଏ ପଥର ରହିଛି । 
ଲୋକେ ତାକୁ ହିଁ ମାଳତି ଗଡ଼ର ଓଲଟା ଦୀପ କହନ୍ତି । 


ରାଣୀ ଯେ ରାଣୀ ପଦୁଆଁବତୀ ରାଣୀ ! 


କୋଶଳ ନାମରେ ଗୋଟିଏ ରାଇଜ ଥାଏ । ଶହ ଶହ ବର୍ଷ ତଳେ 
ସେଠି ଜଣେ ଅତି ଦୟାଳୁ ରାଜା ଶାସନ କରୁଥ୍‌ଲେ । ସେ ପ୍ରଜାମାନଙ୍କ 
କର ଛା ଡ଼କରିଦେଇଥ୍‌ଲେ ! ଟଙ୍କା -ସୁନା ପ୍ରତି ତାଙ୍କର ଟିକିଏ ବି ଲୋଭ 
ନ ଥ୍ଲା । ପ୍ରଜାଙ୍କଠାରୁ କର ଆଦାୟ କରି ନିଜେ ସୁଖରେ ରହିବାକୁ ସେ 
ପାପ ବୋଲି ମନେକରୁଥ୍‌ଲେ । 

ରାଜା ହେଲେ ମଧ୍ଯ ସେ ବସିରହୁନଥ୍‌ଲେ । ନିଜେ ବଣରୁ ବାଉଁଶ, 
ବେତ କାଟିଆଣି ସେଥ୍ରେ କୁଲା, ପାଛିଆ ଇତ୍ୟାଦି ନାନାଜିନିଷ ତିଆରି 
କରୁଥ୍‌ଲେ । ତାକୁ ବିକି ଯେତିକି ପାଉଥ୍ଲେ ସେଥ୍ଲେ ଚଳୁଥ୍ଲେ । 

ଖାଲି ଏତିକି ନୁହେଁ, ସେ ରାଜା ଜଣେ ସିବ୍ଧ-ପୂରୁଷ ଥ୍ଲେ | ଅନେକ 
ବିଦ୍ୟା ଜାଣିଥ୍‌ଲେ | ଏଇ ବିଦ୍ୟାବଳରେ ସେ ଅସାଧ୍ଯ ସାଧନ କରୁଥ୍‌ଲେ | 

ରାଜାଙ୍କ ଲାଖି ଥଲେ ତାଙ୍କର ରାଣୀ | ସେ ବି ଭାରି ଦୟାବତୀ 
ଥ୍ଲେ । ସବୁ କାମରେ ସ୍ବାମୀଙ୍କୁ ସହଯୋଗ କରୁଥ୍‌ଲେ । ତାଙ୍କ ନାଁ 

ପଦୂଆଁବତୀ । ପଦୁଆଁବତୀ ମଧ୍ଯ ବହୁତ ପ୍ରକାରର ବିଦ୍ୟା ହାସଲ କରିଥଲେ | 
ବିଦ୍ୟାବଳରେ ସେ ପୋଖରୀରେ ପଦୂଅପତ୍ର ଉପରେ ପାଦ ରଖି ରଖି 
ଚାଲିଯାଇପାରୁଥ୍ଲେ, ବୃଡ଼ିଯାଉ ନ ଥ୍ଲେ । ଏଇଭଳି ଯାଇ ସରୋବର 
ମଝିରୁ ନିର୍ମଳ ପାଣି ଘରକୁ ଆଣନ୍ତି । 


ପ୍ରଜାମାନେ ରାଜା ଓ ରାଣୀ ଦ୍ରହିଁଙ୍କୁ ଭାରି ଭଲପାଉଥ୍‌ଲେ | ରାଜାଙ୍କର 
ଆଦୌ ସୈନ୍ୟଯସାମନ୍ତ ନ ଥୁଲେ । ଅନ୍ୟ ରାଜାମାନେ ତା” ଜାଣିଲେ । 
ତେଣୁ ସେମାନେ କୋଶଳ ରାଇଜ ଦଖଲ କରିବାକୁ ବିଚାର କଲେ । 

ସତକୁ ସତ ଦିନେ ଦେଖାଗଲା ଯେ ଅନ୍ୟ ରାଜ୍ୟରୁ ଶହ ଶହ ସୈନ୍ୟ 
କୋଶଳଆଡ଼କୁ ମାଡ଼ିଆସୁଛନ୍ତି । ହାତରେ ଖଣ୍ଡା, ଢାଲ, ବଛା ଓ ଧନୁ - 
ଶର ଧରିଛନ୍ତି । ସେମାନଙ୍କୁ ଦେଖି ପ୍ରଚାମାନେ ଡରିଗଲେ । ରାଇଜରେ 
ତ ସୈନ୍ୟବାହିନୀ ନାହିଁ ¬ ଶତୁଙ୍କୁ ରୋକିବ କିଏ ? 


Digitized by srujanika@gmail.com 


[ m୭ ] 


ପ୍ରଜାମାନେ ରାଜାଙ୍କୁ ଏକଥା ଜଣାଇଲେ । ଖବର ଶୁଣି ରାଜା ଟିକିଏ 
ବି ବିଚଳିତ ହେଲେନାହିଁ। ଟିକିଏ ହସିଦେଲେ । ଲୋକେ ଭାବିଲେ 
ରାଜାଟା ପାଗଳା । ଆମେ ସବ୍ର ମରିବୂ ଅଥଚ଼ ତା'ର ଟିକିଏ ଚିନ୍ତାନାହିଁ 
କି ଦକନାହିଁ ? ଏଇଟା ପୂଣି କେମିତିକା ରଜା ? 

ରଜା ଉଠି ଠିଆହେଲେ । ସେ କେତେଗୁଡ଼ିଏ କାଠି ସଂଗ୍ରହ କରି 
ଆଣିଲେ ! କାଠିଗୁଡ଼ିକ ଆଙ୍ଗୁଳିଏ ଲମ୍ବର । ପ୍ରଜାମାନେ ଦେଖୁଥା'ନ୍ତି । 
ରାଜା କାଠିଗୁଡ଼ିକୁ ପ୍ରଥମେ ଗୋଛା କଲେ | ଗୁଣୁ ଗୁଣୁ କରି କଣ ମନ୍ତ୍ର 
ପଢ଼ିଲେ । ତା'ପରେ କଟାରୀରେ ସେସବ୍ରକୂ କାଟି ଖଣ୍ଡ ଖଣ୍ଡ କରିଦେଲେ । 

ଏଣେ କାଠିଗୁଡ଼ାକ ଖଣ୍ଡ ଖଣ୍ଡ ହେବାମାତ୍ରେ ତେଣେ ଶତ୍ରଙ୍କ 
ପାଟିଗୋଳ ଆଉ ଶୁଣାଗଲା ନାହିଁ । 


ପ୍ରଜାମାନେ କ'ଣ ହେଲା ବୋଲି ଯାଇ ଦେଖନ୍ତି ତ ଶତୁସୈନ୍ୟମାନେ 
ହଜାର ହଜାର ସଂଖ୍ୟାରେ ମରିଶୋଇଛନ୍ତି । 


ସୈନ୍ୟଙ୍କ ଅବସ୍ଥା ଦେଖି ଆକ୍ରମଣକାରୀ ରାଜା ନିଜ ରାଇଜକୁ 
ଜୀବନ ବିକଳରେ ଫେରିଗଲେ । କୋଶଳରେ ଶାନ୍ତି ଫେରି ଆସିଲା । 
ସେଇଦିନରୁ ଅନ୍ୟ କୌଣସି ରାଜା କୋଶଳ ଆକ୍ରମଣ କଥା ଭାବିଲେନାହିଁ । 

କିନ୍ଧ ଏଇ ଘଟଣା ପ୍ରଜାଙ୍କ ଆଖି ଖୋଲିଦେଲା । ସେମାନେ ଭାବିଲେ 
ସୈନ୍ୟ ନ ଥାଇ କି ରାଜ୍ୟ ! ସେମାନେ ମନ୍ତ୍ରୀମାନଙ୍କୁ କହିଲେ ! ମନ୍ତ୍ରୀମାନେ 
ଯାଇ ରାଜାଙ୍କୁ ହାତ ଯୋଡ଼ି କହିଲେ — “ମହାରାଜ ! ବିପଦ ଆପଦ 
ପାଇଁ ସୈନ୍ୟଯସାମନ୍ତ ରଖନ୍ତୁ ।”' ` 

ରାଜା କହିଲେ ¬ ˆ କିନୁ ସେମାନଙ୍କୁ ମାସକୁ ମାସ ବେତନ କେମିତି 
ଦେବା ?' 

ମନ୍ତ୍ରୀମାନେ କହିଲେ — “ପ୍ରଜାଙ୍କଠାରୁ ଏକ କଉଡ଼ି କରି କର 
ଆଦାୟ କରିବା । 

ରାଜା କହିଲେ ¬ “ ପ୍ରଜାମାନେ ଖୁସିରେ ଦେବେ ତ ? ସେମାନଙ୍କୁ 
ପଚାର ।” 

ପ୍ରଜାମାନେ ରାଜି ହେଲେ । ତାଙ୍କ ଉପରେ ଏକ କଉଡ଼ି କରି କର 
ବସିଲା । ସାହସୀ ଓ ବଳୁଆ ଲୋକଙ୍କୁ ବାଛି ଏକ ସେନା ବାହିନୀ ଗଢ଼ାଗଲା । 


ପ୍ରଜାମାନେ ରାଜାଙ୍କ ଉପରେ ବହୁତ ଖୁସି ଥୁଲେ । ସେମାନେ 
ସାଧାରଣ କଉଡ଼ି ବଦଳରେ ରାଜାଙ୍କୁ ଗୋଟିଏଲେଖୀା ସୁନା କଉଡ଼ି ଭେଟି 
ଦେଲେ । ରା ଜଭଣ୍ଡାର ଚାହୁଁ ଚାହୁଁ ସୂନାରେ ଭରିଗଲା । କୋଶଳ ରାଜା 
କିନ୍ତୁ ଲୋକେ ସୁନା କଉଡ଼ି ଦେବାକଥା ଜାଣିପାରିନଥୁଲେ |! 


ରାଣୀ ପଦୂଆଁବତୀ ଙ୍କୁ ଏସବ ଭଲଲା ଗୁନଥାଏ । ଦିନେ ସେ ପାଣି 
ଆଣିବାକୁ ସରୋ ବରକୁ ଗଲେ । ପଦ୍ଧପତ୍ର ଉପରେ ପାଦ ଦେଉଁ ଦେଉଁ 
ଦେଖିଲେ ପଦ୍ଧପତ୍ର ତାଙ୍କ ଓଜନ ସମ୍ଭାଜିନପାରି ଅଧା ବ୍ରଡ଼ିଗଲା । ସେ 
ଚିନ୍ତାରେ ପଡ଼ିଲେ । ସେ ପାଣି ନଆଣି ଉଆସକୁ ଫେରିଆସି ମନ ମାରି 
ବସିଲେ । 

ରା ଜକାର୍ଯ୍ୟ ସାରି ରାଜା ଯେତେବେଳେ ରାଣୀଙ୍କ ପାଖକୁ ଆସିଲେ 
ଦେଖିଲେ ପଦୁଆଁବତୀ ଅତି ଦୁଃଖରେ ବସିଛନ୍ତି । କଥା କଣ ? 

ରାଣୀ ପଦୂଆଁବତୀ ସ୍ବାମୀଙ୍କୁ ଦେଖି କାନ୍ଦି କାନ୍ଦି କହିଲେ — 
ମହାରାଜ ! ଆପଣ ନିଶ୍ଚୟ କିଛି ଅନ୍ୟାୟ କରିଛନ୍ତି । ସେଇ କାରଣରୁ 
ଆଜି ପଦ୍ଧପତ୍ର ଅଧା ବ୍ରଡ଼ିଗଲା ।” 

ରାଜା କହିଲେ ¬ ˆ ସେନାବାହିନୀ ପାଇଁ କଉଡ଼ିଟିଏ କରି ପ୍ରଜାଙ୍କଠାରୁ 
ଆଦାୟ କରିଛି ।”’ 


ରାଣୀ କହିଲେ — “ସେନାବାହିନୀ ଆମର କଣ ଦରକାର ? 
ଶତୁମାନଙ୍କୁ ଆପଣ ତ ଏକା ହରାଇ ଦେବେ । ମିଛରେ ଗୁଡ଼େ ଲୋକ 
ଅଳସୁଆ ହୋଇ ବସିବେ କାହିଁକି ? ଆପଣ ପ୍ରଜାଙ୍କ କଉଡ଼ି ଫେରାଇ 
ଦିଅନ୍ତ । ସୈନ୍ୟବାହିନୀ ଭାଙ୍ଗିଦିଅନ୍ତୁ ।” 

ରାଜା ପଦୂଆଁବତୀଙ୍କ କଥା ମାନିଲେ । ସେଇଦିନ ପ୍ରଚଜାଙ୍କୁ ତାଙ୍କ 
କଉଡ଼ି ଫେରା ଇଦେଲେ । ସେ ପ୍ରଚଜାଙ୍କୁ କହିଲେ — “ଭୟ ନାହିଁ । ମୁଁ 
ବଞ୍ଚୁଥ୍ବା ଯାଏଁ ଶତୁ ଆମର କିଛି କ୍ଷତି କରିପାରିବ ନାହିଁ ।” 

[ ୩୯ ] 


ରାଜା କଉଡ଼ି ଫେରାଇ ଦେବାରୁ ରାଣୀ ପଦୂଆଁବତୀ ଆଗଭଳି 
ପଦୁଅଁପତ୍ର ଉପରେ ପାଦ ଦେଇ ଦେଇ ସରୋବର ମଝିକୁ ଚାଲିଯାଇ 
ପାରିଲେ । ତାଙ୍କ ପାଦରେ ପାଣି ଲାଗିଲା ନାହିଁ । 


ରାଣୀ ଓ ରାଜାଙ୍କ ଖ୍ୟାତି ବହୁତ ବଢ଼ିଗଲା । ସମସ୍ତେ ତାଙ୍କୁ ଆଗଠୁ 
ଅଧ୍କ ଭଲପାଇଲେ । ଲୋକେ କହିଲେ ¬ ରାଣୀ ତ ରାଣୀ ପଦୂଆଁବତୀ 
ରାଣୀ ! 
ଆଜିଯାଏଁ ସାପୂୁଆକେଳାମାନେ ସାପ ଖେଳାଇବା ବେଳେ ସେହି 
ରାଣୀଙ୍କ ନାଁ ନେଇ ଗୀତ ବୋଲନ୍ତି — 
“ରାଣୀ ଯେ ରାଣୀ ପଦୂଆଁବତୀ ରାଣୀ 
ଚାଲିଲେ ପାଦରେ ତା ନ ଲାଗଇ ପାଣି ।” 

